

परिवार के 4 लोगों की मौत, संक्रामक बीमारी का डर

रीवा में अचानक गिरी महिला ने तोड़ा दम, 24 घंटे में 5 की हालत गंभीर

रीवा (नप्र)। रीवा के निराला नगर वार्ड नंबर 9 में उल्टी-दस्त से संबंधित भयंकर बीमारी फैल गई है। 24 घंटे के भीतर ही एक के बाद एक सिलसिले बार तरीके से चार लोगों की एक साथ मौत हो गई है, चारों लोग एक ही परिवार के रहने वाले हैं। जबकि अन्य 5 लोगों को गंभीर हालत में इलाज के लिए रीवा के संजय गांधी अस्पताल में भर्ती करवाया गया है।पूरे घटनाक्रम की सूचना जैसे ही आसपास के लोगों को हुई है, आसपास की इलाके में दहशत फैल गई है। लगभग 1 किलोमीटर के एरिया में लोग अपने घरों में ही कैद हो रहे हैं। मोहल्ले वासी हैरान तो तब रह गए, जब मौके पर सूचना पाकर पहुंची स्वास्थ्य विभाग की टीम के सामने ही फर्श पर बैठी एक महिला ने अचानक जमीन पर गिरते ही कुछ ही मिनटों में दम तोड़ दिया। उधर पूरे मामले में पीड़ित परिवार ने इलाज में अनदेखी के साथ ही अंत्येष्टि के लिए भी कोई सहयता राशि न देने का आरोप लगाया है। पीड़ित परिवार के मुताबिक अब तक कोई भी जन प्रतिनिधि मौके पर नहीं पहुंचा है और न ही किसी तरह की कोई सहयता राशि दी गई है।

पश्चिम बंगाल में मंदिर में तोड़फोड़ के बाद भारी बवाल

दक्षिण परगना में बिगड़ा माहौल, पुलिस पर भी पथराव

कोलकाता (एजेंसी)। और पत्थरबाजी की। हिंसा बीते दिनों मुर्शिदाबाद में हुई के बाद अब इलाके में भारी



हिंसा के बाद पश्चिम बंगाल में एक बार फिर तनाव बढ़ गया है। यहां दक्षिण 24 परगना के महेशतला में दो गुटों के बीच हिंसक झड़प हुई है। कथित तौर पर स्थिति तब बिगड़ गई जब कुछ लोगों ने एक शिव मंदिर में तोड़फोड़

पुलिस बल की तैनाती की गई है। वहीं कानून व्यवस्था बनाए रखने के लिए भारतीय नागरिक सुरक्षा संहिता की धारा 163 लागू कर दी गई है। पुलिस के मुताबिक अब तक 40 लोगों को गिरफ्तार कर लिया गया है और अन्य

लोगों की तलाश जारी है। एक पुलिस अधिकारी ने कहा, छपेमारी की जा रही है और अतिरिक्त पुलिस बल की तैनाती की गई है। प्रत्यक्षदर्शियों बताया कि भीड़ ने कई गाड़ियों को आग के हवाले कर दिया। वहीं लोगों ने पुलिस पर पथराव भी किया। रवींद्रनगर पुलिस स्टेशन के बाहर अधिकारियों के साथ लोगों की झड़प हुई है। पथराव के दौरान एक महिला कांस्टेबल सहित कई पुलिस कर्मियों के घायल होने की खबर भी सामने आई है। एक पुलिस अधिकारी के हवाले से बताया, छत्तों से ईंटें फेंकी गई है, लोगों ने सड़कों पर टायरों में आग लगा दी और उपद्रवियों ने पुलिस स्टेशन के सामने एक मोटरसाइकिल जला दी।

पश्चिम बंगाल में दुकान खोलने को लेकर दो समुदाय टकराए

● 5 घायल, 29 उपद्रवी गिरफ्तार, भाजपा नेता का दावा-मंदिर भी तोड़ा गया

कोलकाता (एजेंसी)। पश्चिम बंगाल के दक्षिण 24 परगना जिले के रवींद्रनगर इलाके में बुधवार को दो समुदायों के बीच दुकान खोलने को लेकर हिंसक झड़प हो गई। उपद्रवियों ने पुलिस



स्थाने के बाहर पथराव किया, टायर जलाए और एक बाइक को आग के हवाले कर दिया। अब तक 29 लोगों को गिरफ्तार किया गया है। घटना में 5 लोग घायल हो गए। वहीं, 1 महिला पुलिसकर्मी सहित कई पुलिसवाले भी घायल हुए हैं। स्थिति संभालने के लिए कोलकाता पुलिस और रैपिड एक्शन फोर्स तैनात की। पश्चिम बंगाल विधानसभा

में विपक्ष के नेता (एलओपी) सुवेंदु अधिकारी और राज्य के अन्य भाजपा नेताओं ने आरोप लगाया कि रवींद्र नगर पुलिस स्टेशन के पास मेटियाबूज विधानसभा क्षेत्र के अंतर्गत महेशतला के वार्ड नंबर 7 में एक शिव मंदिर में तोड़फोड़ की गई। शुभेंदु ने इम्पेक्टर को निलंबित करने की मांग की विपक्ष के नेता शुभेंदु अधिकारी ने कोलकाता पुलिस मुख्यालय के बाहर धरना दिया और

केंद्रीय बलों की तैनाती की मांग की। उन्होंने राज्यपाल डॉ. सीबी आनंद बोस से इम्पेक्टर मुकुल मिश्रा को निलंबित कर भूमिका की जांच की मांग भी की।

महू में तेज आंधी-बारिश, 10 घरों की छत उड़ी

● इंदौर में तेज बारिश, कई जगह पेड़ गिरे

● ग्वालियर, मुरैना में गिरा पानी, भोपाल समेत 20 जिलों में अलर्ट, 15 जून तक मानसून की एंटी



में भोपाल, उज्जैन समेत 20 जिलों में अलर्ट जारी किया है। बुरहानपुर और बैतूल में आकाशीय बिजली चमकने-गिरने के साथ मध्यम गरज के साथ बौछरें पड़ने की संभावना है। रतलाम, उज्जैन, इंदौर, धार, विदिशा, सागर, रायसेन, हरदा, नर्मदापुरम, शाजापुर, राजगढ़, गुना, ग्वालियर,आगर-मालवा, देवास, सीहोर और खंडवा में भी मौसम बदला रहेगा। मौसम विभाग ने अगले 2 दिन यानी, 12 और 13 जून

पाक जासूसी कांड में ज्योति मल्होत्रा को नहीं मिली राहत

● जमानत याचिका हो गई खारिज, जेल में ही रहना होगा

चंडीगढ़ (एजेंसी)। पाकिस्तान के लिए जासूसी करने के आरोप में गिरफ्तार हरियाणा की यूट्यूबर ज्योति मल्होत्रा को अभी कोई राहत नहीं मिली है। हिसार कोर्ट ने ज्योति मल्होत्रा को जमानत देने से इनकार करते हुए जमानत अर्जी खारिज कर दी है। हिसार के न्यायिक दंडाधिकारी सुनील कुमार ने पहले फैसला सुरक्षित रख लिया था लेकिन शाम चार बजे ज्योति की याचिका खारिज कर दी। वह करीब एक माह से जेल में बंद है और अब जमानत याचिका दाखिल की थी। इसके खारिज होने के कारण अभी ज्योति मल्होत्रा को जेल में ही रहना होगा। हिसार पुलिस ने ज्योति मल्होत्रा को पाकिस्तान के लिए जासूसी करने के आरोप में 16 मई को गिरफ्तार किया था। सुनवाई के दौरान ज्योति के वकील कुमार मुकेश ने कोर्ट के सामने कई दलीलें दीं। उन्होंने कहा कि ज्योति पर लगाए गए आरोप तथ्यहीन हैं और उन पर लगे कानूनी प्रावधान इस मामले में लागू नहीं होते। उन्होंने कहा कि कोर्ट फाइल में कोई ठोस सबूत नहीं दिया गया है।



फडणवीस और राज ठाकरे की डेढ़ घंटे हुई मुलाकात

● शिवसेना यूबीटी-मनसे गठबंधन पर

लग सकता है ब्रेक ● उद्धव ठाकरे ने कहा था-जनता जो चाहेगी अब वही होगा

मुंबई (एजेंसी)। महाराष्ट्र के मुख्यमंत्री देवेंद्र फडणवीस ने गुरुवार को महाराष्ट्र नवनिर्माण सेना (मनसे) प्रमुख राज ठाकरे से मुलाकात की। ये मीटिंग मुंबई के ताज लैंड्स एंड होटल में करीब डेढ़ घंटे तक चली। यह कार्यक्रम सीएम फडणवीस के शेड्यूल में शामिल नहीं था। अचानक हुई इस मीटिंग के बाद राजनीतिक गलियारे में चर्चा है कि पिछले दिनों शिवसेना और मनसे (यूबीटी) के बीच गठबंधन की जो संभावनाएं थीं, उन पर फिलहाल विराम लग सकता है। हालांकि महाराष्ट्र सरकार में मंत्री और बीजेपी नेता नितेश राणे ने कहा, ये मुलाकात राजनीतिक नहीं हैं। देवेंद्र जी के हर व्यक्ति के साथ अच्छे संबंध हैं। दरअसल, शिवसेना (यूबीटी) प्रमुख उद्धव ठाकरे ने 6 जून को अपने चचेरे भाई राज ठाकरे के साथ गठबंधन के संकेत दिए थे। उद्धव ने कहा था कि महाराष्ट्र की जनता जो चाहेगी, वही होगा।



फायर ब्रिगेड की गाड़ी ने 6 लोगों को कुचला

पिता-पुत्र समेत तीन लोगों की मौत, तीन घायल; आग बुझाने जा रही थी गाड़ी

उज्जैन (नप्र)। उज्जैन के बड़नगर में आग बुझाने जा रही फायर ब्रिगेड की गाड़ी ने 6 लोगों को टक्कर मार दी। इस हादसे में पिता-पुत्र समेत तीन लोगों की मौत हो गई, जबकि 3 लोग घायल हुए हैं। पुलिस ने आरोपी ड्राइवर को हिरासत में ले लिया है। दरअसल, बड़नगर हाईवे पर बरगुंडासेरी रोड पर गुरुवार दोपहर नगर पालिका के फायर स्टेशन की आग लगने की सूचना मिली थी। आग बुझाने जा रही गाड़ी को ड्राइवर तेज गति से चला रहा था। इस दौरान एक शख्स को टक्कर मारी, उसकी मौके पर ही मौत हो गई। टक्कर मारने के बाद गाड़ी पलट गई और बिसटती चली गई, जिसकी चपेट में 5 अन्य लोग आ गए। हादसे में घायल आवेश (2 साल) और उसके पिता जितेंद्र सिंह (50 साल) को गंभीर हालत में उज्जैन के चर्क अस्पताल में भर्ती कराया गया, जहां इलाज के दौरान दोनों की मौत हो गई। जबकि संतोष, महिला उजाला सिंह और तनीषा (3 वर्ष) का इलाज बड़नगर के अस्पताल में चल रहा है।

नए परिसीमन से कई राज्यों की बल्ले-बल्ले, कई होंगे मायूस

● अकेले उत्तर प्रदेश में होंगी लोकसभा की 143 सीटें

● 2029 तक महिला आरक्षण लागू करने की भी तैयारी

नई दिल्ली (एजेंसी)। केंद्र सरकार 2029 के आम चुनावों से पहले लोकसभा और राज्य विधानसभाओं में महिलाओं को 33 फीसदी आरक्षण देने की योजना पर काम कर रही है। यह आरक्षण नए परिसीमन के आधार पर लागू किया जाएगा। इस बारे में जानकारी रखने वाले तीन सूत्रों ने बुधवार को बताया कि यह योजना पहले से तय समय-सीमा से कहीं पहले लागू की जा सकती है। सरकार ने हाल ही में घोषणा की थी कि जनगणना 2026 के बाद, दो चरणों में 1 मार्च 2027 से पहले पूरी की जाएगी। यह जनगणना स्वतंत्रता के बाद पहली बार जातिगत आंकड़ों को भी शामिल करेगी, जो आगे चलकर परिसीमन की आधारशिला बनेंगी। अब तक माना जा रहा था कि परिसीमन की प्रक्रिया और महिलाओं के लिए आरक्षण 2034 के आम चुनावों तक ही लागू हो पाएगी, लेकिन अब 2029 की समय-सीमा को लेकर केंद्र सरकार काफी आक्रामक रूप से योजना बना रही है। यूपी 143 सीटें हो जाएंगी।



आगे चलकर परिसीमन की आधारशिला बनेंगी। अब तक माना जा रहा था कि परिसीमन की प्रक्रिया और महिलाओं के लिए आरक्षण 2034 के आम चुनावों तक ही लागू हो पाएगी, लेकिन अब 2029 की समय-सीमा को लेकर केंद्र सरकार काफी आक्रामक रूप से योजना बना रही है। यूपी 143 सीटें हो जाएंगी।

अखिलेश की तरकीब से बिहार में तेजस्वी करेंगे बड़ा ‘खेला’

● बीजेपी को गच्चा देने का है प्लान, नड्डा एंड ब्रिगेड की भी है पूरी तैयारी

पटना (एजेंसी)। बिहार विधानसभा चुनाव 2025 में जीत दर्ज करने के लिए बीजेपी प्लानिंग में जुट गई है। इस योजना में एंटी-इंकबेंसी का न होना, जातीय समीकरण, ऑपरेशन सिंदूर का गुणागान, जाति जनगणना कार्ड और नीतिश कुमार के लिए सहानुभूति शामिल है। बीजेपी सूत्रों के अनुसार, पार्टी किसी भी तरह की लापरवाही से बच रही है। जेपी नड्डा एंड ब्रिगेड भली-भांति समझती है कि बिहार चुनाव में जातीय गोलबंदी के मोर्चे पर उनका कड़ा मुकाबला है। एनडीए के पास बिहार में जीतने के लिए बहुत कुछ है। पार्टी को उम्मीद है कि वह नीतिश कुमार के नेतृत्व में बिहार चुनाव हर हाल में जीतेगी।

हालांकि, पार्टी सतर्क है और ओवर कॉन्फिडेंस से बच रही है। उन्हें पता है कि बिहार चुनाव एक ‘जातीय गोलबंदी’ की लड़ाई है। वहीं आरजेडी का प्रयास है कि वह समाजवादी पार्टी वाली प्लानिंग



बिहार में दोहराए। तेजस्वी यादव का प्रयास है कि वह 2025 के बिहार चुनाव में वही करें जो 2024 के लोकसभा चुनाव में अखिलेश यादव ने उत्तर प्रदेश में किया था। आरजेडी

यादव-मुस्लिम समुदाय से बाहर के उम्मीदवारों को टिकट दे रही है। इसके अलावा 2024 के लोकसभा चुनाव में कफयूजन क्रिएट कर बीजेपी को ह्रासे में रखने का काम किया था।

पंजाब में सोशल मीडिया इन्फ्लुएंसर की कार में लाश मिली

युवक पार्किंग में छोड़कर भागा, आतंकी डल्ला ने अश्लील कंटेंट पर धमकी दी थी

लुधियाना/बटिंडा (एजेंसी)। पंजाब की सोशल मीडिया इन्फ्लुएंसर कमल कौर भाभी उर्फ कंचन कुमारी की मौत हो गई। उसकी लाश बटिंडा में एक अस्पताल की पार्किंग में कार से मिली। फिलहाल पुलिस ने शव कब्जे में लेकर सुविधि अस्पताल की मॉर्चयुरी में रखवा दिया है। अभी यह सामने नहीं आया है कि कमल कौर की हत्या किसने की। पुलिस मामले की जांच कर रही है। घटना का एक वीडियो सामने आया है, जिसमें 10 जून को सुबह 5.33 बजे एक कार अस्पताल की पार्किंग में आती हुई दिख रही है। एक सिख युवक कार पार्क करके वहां से चला जाता है। कमल कौर (30) लुधियाना की रहने वाली थीं। वह इंस्टाग्राम पर अक्सर विवादित और अश्लील रील बनाती थीं।

गजब की खुदगर्जी पर उतर आया ट्रंप का अमरीका

● आतंकवाद पर अब देगा पाकिस्तान का साथ, मुनीर को मेजा न्योता ● दोगलापर उजागर, नापाक रिश्ते के खुलासे के बाद टेंशन में भारत

नई दिल्ली (एजेंसी)। 26/11 की घटना के बाद दुनिया में यह माहौल बना था कि आतंकवाद के खिलाफ लड़ाई में अमेरिका सबसे आगे रहेगा। लेकिन, पिछले कुछ समय में ऐसी कई चीजें देखने को मिली हैं, जिससे साफ हो चुका है कि दुनिया का सुपरपावर समझने वाला अमेरिका आतंकवाद के मामले में भी निहित स्वार्थ में डूबा हुआ है। उसे सिर्फ उन आतंकियों से दुश्मनी है, जिससे उसके अपने हित प्रभावित हो रहे हैं। बाकी आतंकवाद को राष्ट्रीय नीति के तौर पर चलाने वाला पाकिस्तान जैसा देश ही क्यों न हो, अमेरिका उनके साथ खड़ा रहेगा। ऐसे में पहलगाम हमले के बाद दुनिया भर में आतंकवाद के खिलाफ अभियान चलाने वाले भारत की लड़ाई को नए सिरे से लड़ने की जरूरत आ खड़ी हुई है। आतंकवाद के मसले पर अमेरिका की दोहरी नीति की सबसे बड़ी पोल उसके सेंट्रल कमांड के चीफ जनरल माइकल कुरिला के एक बयान से खुली है। उन्होंने आतंकवाद से



कहीं है। अमेरिकी सीनेट कमेटी के सामने जनरल कुरिला ने कहा कि आईएसआईएस-के पाकिस्तान-अफगानिस्तान बॉर्डर के आदिवासी इलाकों

में एक्टिव है। ऐसे में उसके लिए पाकिस्तान की भूमिका और भी अहम हो जाएगी। उन्हें इस बात की खुशी है कि पाकिस्तान ने मोहम्मद शरीफुल्ला को गिरफ्तार और

प्रत्यर्पित किया। शरीफुल्ला आईएसआईएस-के का प्लानर था। उसने 26 अगस्त 2021 को एब्बे गेट पर आत्मघाती हमला किया था, जिसमें 13 अमेरिकी सैनिक और

160 नागरिक मारे गए थे। उन्होंने यह भी बताया कि पाकिस्तानी आर्मी चीफ जनरल असीम मुनीर ने आतंकी की गिरफ्तारी के बाद उन्हें फोन किया था और अमेरिकी डिफेंस सेक्रेटरी और अमेरिकी राष्ट्रपति को जानकारी देने के लिए भी कहा था। वे पिछले कुछ महीनों में जनरल मुनीर से कई बार मिल चुके हैं। अमेरिका के एक बड़े अधिकारी ऐसे समय में पाकिस्तान के साथ आतंकवाद पर अपनी तालमेल का महिमामंडन कर रहे हैं, जब पहलगाम आतंकी हमले में जनरल असीम मुनीर की भूमिका का पर्दाफाश हो चुका है। पाकिस्तानी सेना के इसी चीफ के भड़काऊ बयान के हफ्ते भर बाद ही पहलगाम की बैसरन घाटी को पाकिस्तानी आतंकियों ने 25 भारतीय और एक विदेशी नागरिक का धर्म पूछकर उनके खून से लाल कर दिया। मतलब, माइकल कुरिला ने जो कुछ कहा है और ऑपरेशन सिंदूर के दौरान अमेरिकी राष्ट्रपति डोनाल्ड ट्रंप ने जो रवैया दिखाया है, वह ठीक नहीं है।

भाजपा के नए अध्यक्ष का चुनाव 21 जुलाई तक संभव



नई दिल्ली (एजेंसी)। भाजपा के नए राष्ट्रीय अध्यक्ष का चुनाव 21 जुलाई को संसद के मानसून सत्र की शुरुआत से पहले हो सकता है। अगले हफ्ते से इस दिशा में कवायद तेज हो जाएगी। लगभग 10 राज्यों में नए प्रदेश अध्यक्ष चुन लिए जाएंगे। इसके तुरंत बाद राष्ट्रीय अध्यक्ष की चुनाव प्रक्रिया शुरू होने की उम्मीद है। भाजपा के वरिष्ठ नेताओं की तरफ से अनौपचारिक बातचीत में इसके साफ संकेत मिले हैं कि नए अध्यक्ष का चुनाव अब टाला नहीं जाएगा।

इंदौर में तीसरी कोरोना पॉजिटिव महिला की मौत

12 नए केस आए सामने, अब तक 81 पॉजिटिव मरीज, 51 एक्टिव



इंदौर (एजेंसी)। इंदौर में 52 वर्षीय कोरोना पॉजिटिव महिला की बुधवार को मौत हो गई। वह रतलाम की रहने वाली थीं। महिला को पहले से टीबी, नॉकाइटिस और हार्ट ब्लॉक प्रेशर जैसी गंभीर बीमारियों से पीड़ित थीं। 8 जून को उन्हें सांस लेने में तकलीफ के कारण प्राइवेट अस्पताल में भर्ती किया गया था। 10 जून को रिपोर्ट में कोरोना संक्रमण की पुष्टि हुई, जिसके बाद उन्हें सरकारी अस्पताल एमआरटीबी के आइसोलेशन वार्ड में शिफ्ट किया गया, लेकिन 11 जून को उनकी मौत हो गई। इस साल प्रदेश में कोरोना संक्रमित मरीज की यह तीसरी मौत है। हालांकि महिला की मौत रतलाम जिले के रिकॉर्ड में दर्ज की जाएगी। इससे पहले 6 जून को खरगोन की 44 वर्षीय महिला की एमआरटीबी अस्पताल में मौत हुई थी। वह हाल ही में एमटीएच अस्पताल में बच्चे को जन्म देने के बाद संक्रमित पाई गई थी। इससे पहले, 27 अप्रैल को इंदौर

की 74 वर्षीय किडनी रोगी महिला की अरबिंदो अस्पताल में मौत हो चुकी है। **इंदौर में मिले 12 नए कोरोना पॉजिटिव मरीज-** इंदौर में बुधवार को कोरोना के 12 पॉजिटिव मरीज मिले हैं। ये सभी इंदौर के रहने वाले हैं। इनकी ट्रैवल हिस्ट्री पता की जा रही है। इन मरीजों सहित अब तक इंदौर में कुल 81 कोरोना मरीज पाए गए हैं। इनमें से 69 इंदौर के हैं, जबकि 12 मरीज बाहर के हैं। अभी एक्टिव केसों की संख्या 51 है। अधिकांश एक्टिव मरीज होम आइसोलेट हैं और उनकी हालत ठीक है। मंगलवार को जो 9 कोरोना मरीज मिले थे, उनमें से एक 67 वर्षीय बुजुर्ग को अन्य बीमारियां भी हैं, जिसके चलते उन्हें एक प्राइवेट हॉस्पिटल में भर्ती किया गया है। इसी तरह, एक अन्य 50 वर्षीय व्यक्ति को सांस लेने में परेशानी और अन्य तकलीफों के कारण प्राइवेट हॉस्पिटल में भर्ती किया गया है।

विधायक ने शराब दुकान के बाहर लगाया ताला

इंदौर (एजेंसी)। स्क्रीम नंबर 71 में खुली नई शराब दुकान का विरोध रहवासी कर रहे थे। बुधवार रात को विधायक मालिनी गौड़ यहां पहुंची और रहवासियों से चर्चा के बाद दुकान के बाहर ताला लगा दिया। विधायक के ताला लगाने के बाद रहवासियों ने भारत माता की जय, नारी शक्ति जिंदाबाद के नारे भी लगाए। बता दे कि पिछले कई दिनों से स्क्रीम नंबर 71 में नई शराब दुकान खुली थी। जिसका विरोध क्षेत्रीय रहवासियों द्वारा किया जा रहा था। रहवासी संघ स्क्रीम नंबर 71 के बैनर तले महिलाएं और पुरुष दोनों ही यहां पर रात दिन विरोध कर रहे थे। महिलाएं शराब दुकान के बाहर कुर्सियां लगाकर बैठती थी। नई शराब दुकान के कारण आने वाले समय में होने वाली समस्याओं को भी रहवासियों ने बताया था।

रहवासी कर रहे थे विरोध, दुकान के बाहर कुर्सियां लगाकर बैठी महिलाएं



कलेक्टर को भी दे चुके थे ज्ञापन

उल्लेखनीय है कि इस मामले में पार्षद

जितेंद्र राठौर के साथ रहवासी कलेक्टर ऑफिस पहुंचे थे और उन्होंने वहां पर नई शराब दुकान बंद करने के लिए ज्ञापन भी

दिया था। इसके बाद से ही रहवासी इस दुकान का विरोध कर रहे थे।

विधायक ने लगाया ताला

इधर, बुधवार रात को विधायक मालिनी गौड़ पहुंची। इस दौरान वहां पार्षद और रहवासी मौजूद थे। बताया जा रहा है कि इस मामले में उन्होंने पहले ही संभागायुक्त से चर्चा की थी। जिसके बाद वह यहां पहुंची और उन्होंने शराब दुकान के बाहर गेट पर ताला लगा दिया। ताला लगाने के बाद वहां मौजूद रहवासियों ने भारत माता की जय और नारी शक्ति जिंदाबाद सहित कई नारे भी लगाए।

इंदौर मेट्रो यात्री संख्या में आई गिरावट

इंदौर (एजेंसी)। इंदौर में 5.9 किमी के प्रायोरिटी कॉरिडोर पर चला रही मेट्रो ट्रेन में अब यात्रियों की संख्या कम होने लगी है। पहले 20 से 25 हजार यात्री रोजाना सफर कर रहे थे। इस सोमवार 4 हजार 022 यात्रियों ने सफर किया। मंगलवार को 3 हजार 350 ने यात्रा की, तो बुधवार को यह संख्या 3 हजार हो रह गई। मेट्रो प्रबंधन सूत्रों की मानें तो यात्रियों की संख्या कम होने पर अब प्रबंधन हर आधे घंटे में ट्रेन चलाने पर विचार कर रहा है। अभी हर 15 मिनट में चलाई जा रही है। इंदौर मेट्रो रेल कांपेरिशन के अधिकारियों के अनुसार 31 मई को मेट्रो का उद्घाटन हुआ और 8

पहले रोज 20 हजार से ज्यादा यात्री कर रहे थे सफर, अब 3 हजार से कम



जून तक यात्रियों को फ्री सफर कराया गया। इस दौरान 1 जून को 26,803 और 8 जून को 18,087 यात्रियों ने ट्रेन का सफर किया। किए गए हैं छूट के साथ 9 जून से किराया और टिकट अनिवार्य हुआ। इस दिन 4022 यात्रियों ने ही सफर किया। 10 जून का यह संख्या 3350 रह गई और बुधवार को लगभग 3 हजार। कांपेरिशन के अधिकारियों को वीक एंड पर यात्रियों की संख्या बढ़ने की उम्मीद है। 15 जून तक मिलेगी किए गए हैं छूट-इंदौर मेट्रो में दो स्टेशनों के बीच सफर

करने पर 5 रुपए और पांच स्टेशनों तक यात्रा करने पर 8 रुपए का टिकट लग रहा है। 8 से 15 जून तक मेट्रो किए गए में 75 प्रतिशत की छूट दी जा रही है। देवी अहिल्याबाई होलकर स्टेशन (गांधी नगर) से मेट्रो में चढ़कर पांचवें स्टेशन वीरांगना झलकारी बाई (टीसीएस) स्टेशन पर उतरने पर यात्री को 8 रुपए किराया देना होगा। यदि यात्री वीरांगना झलकारी बाई स्टेशन से वापस देवी अहिल्याबाई होलकर स्टेशन तक यात्रा करता है, तो उसे फिर से 8 रुपए का टिकट लेना होगा।

नगर निगम के वाहन प्रभारी की सड़क हादसे में मौत

खेत से अपने घर की तरफ आ रहे थे, आयशर गाड़ी ने मारी टक्कर



इंदौर (एजेंसी)। इंदौर के हीरानगर इलाके में रहने वाले नगर निगम के वाहन प्रभारी की सड़क हादसे में मौत हो गई। वे बुधवार शाम अपनी बाइक से खेत से घर की तरफ जा रहे थे। इस दौरान उन्हें एक आयशर गाड़ी ने टक्कर मारी दी। उन्हें उपचार के लिए एमवाय भेजा गया। यहां उनकी मौत हो गई। परिजनों ने पुलिस को टक्कर मारने वाली गाड़ी की जानकारी दी है। इसके आधार पर पुलिस अब मामले में जांच कर रही है। एमवाय चौकी पुलिस के मुताबिक घटना इंदौर हातोद रोड की है। राहुल (35) पुत्र पर्वत सिंह निवासी भानगढ़ अपने पुत्रतैनी गांव फुलकरदिया पहुंचे थे। शाम को वह यहां से बाइक से भानगढ़ जाने के लिए निकले थे। रास्ते में उन्हें एक आयशर वाहन ने टक्कर मार दी। जिसमें उनकी मौत हो गई। राहुल नगर निगम के 8 नंबर जोन विजयनगर में वाहन प्रभारी के पद पर काम करते हैं।

मुकेश बनकर यूसुफ ने की महिला से दोस्ती, किया रेप

इंदौर (एजेंसी)। शहर के कनाड़िया क्षेत्र में एक युवती के साथ नकली पहचान से दोस्ती कर दुष्कर्म और जबर्न धर्म परिवर्तन के दबाव का मामला सामने आया है। आरोपी ने खुद को मुकेश बताकर पहले युवती से नजदीकियां बढ़ाईं, फिर शादी का झांसा देकर शारीरिक संबंध बनाए। आरोपी की असली पहचान यूसुफ खान निकली। बुधवार को हिंदूवादी कार्यकर्ताओं ने आरोपी को रौंे हाथों पकड़ा और जमकर पिटाई कर दी। इसके बाद पुलिस के हवाले कर दिया। कनाड़िया थाना पुलिस ने 25 वर्षीय युवती की शिकायत पर मुकेश उर्फ यूसुफ पुत्र अय्यूब खान निवासी खजराणा के खिलाफ भारतीय दंड संहिता की धाराओं 376 (दुष्कर्म), 323 (मारपीट), 506 (धमकी) और धार्मिक स्वतंत्रता अधिनियम के तहत मामला दर्ज कर विवेचना शुरू कर दी है। **ऐसे बर्ही नजदीकियां-** युवती ने पुलिस को



बताया कि वह मूलतः उज्जैन की रहने वाली है और वर्तमान में इंदौर की स्क्रीम नंबर 78 में एक डॉक्टर

धर्म परिवर्तन के लिए धमकाया, हिंदूवादियों ने पकड़कर पुलिस के हवाले किया

के यहां काम करती है। डेढ़ साल पहले वह एक सहेली की बर्थडे पार्टी में राउ स्थित एक ढाबे पर गई थी, जहां उसकी मुलाकात यूसुफ से हुई। उसने अपना नाम मुकेश बताया और फोन नंबर देकर किसी भी मदद के लिए संपर्क करने को कहा। धीरे-धीरे दोनों के बीच बातचीत शुरू हुई। आरोपी युवती को अलग-अलग कारों से इंदौर में घुमाने लगा और मिलने उसके फ्लैट आने-जाने लगा। उसने उसे शादी का प्रस्ताव भी दिया और कहा कि वह नौकरी छोड़ दे, उसका सारा खर्च वही उठाएगा। कुछ समय बाद दोनों के बीच शारीरिक संबंध बन गए।

जब सामने आई सच्चाई

कुछ दिन पहले फ्लैट में शराब पार्टी के दौरान युवती को यूसुफ पर तब शक हुआ, जब उसका एक

दोस्त उसे साहिल कहकर बुला रहा था। संदेह होने पर युवती ने उसका पर्स चुपके से देखा, जिसमें यूसुफ खान नाम की आईडी मिली। जब युवती ने उससे जवाब मांगा, तो आरोपी ने खुलासा किया कि वह मुस्लिम है और शादी के लिए युवती को धर्म परिवर्तन करना होगा। इंकार करने पर आरोपी ने मारपीट की और उसके फोटो व वीडियो वायरल करने की धमकी दी।

हिंदूवादियों की मदद से आरोपी पकड़ा गया

घबराई युवती ने इस बात की जानकारी हिंदूवादी संगठन के कार्यकर्ता मानसिंह राजावत और अंकित विध्वकर्मा को दी। इसके बाद दोनों ने युवती के साथ मिलकर आरोपी को फ्लैट से पकड़ा और कनाड़िया पुलिस को सौंप दिया।

शादी के एक माह बाद भी सजा राजा का बेडरूम, परिवार बोला- घर का इंटीरियर उसी की पसंद ; आखिरी वीडियो सामने आया

राजा रघुवंशी के शिलॉन्ग जाने के पहले का एक वीडियो सामने आया है। यह वीडियो राजा के घर का ही है,



जहां वह स्विमिंग पूल में परिवार के साथ इंजॉय कर रहा है। ये वीडियो राजा के घर का आखिरी वीडियो बताया जा रहा है। वहीं घर की दूसरी मंजिल पर राजा का बेडरूम है, जो शादी के बाद से आज भी सजा हुआ है। दीवारों पर लाल रंग के गुब्बारे और रिबन लगे हैं। बेड के पीछे की

दीवार पर आई लव यू लिखा है, आसपास दिल के शेप के गुब्बारे लगे हैं। राजा के भाई सचिन रघुवंशी, भाई (कजन) सुनील रघुवंशी ने मीडिया को बताया कि राजा शिलॉन्ग जाने के दो दिन पहले यानी 18 मई को घर पर ही था। उसने घर में बने स्विमिंग पूल में परिवार के सदस्यों के साथ मस्ती की। काफी खुश था। पूल में परिवार के बच्चे भी थे। सुनील ने बताया, मैं राजा का वीडियो बना रहा था, लेकिन पता नहीं था कि ये उसका इस घर में आखिरी वीडियो होगा। काफी देर तक पूल में मस्ती की थी। इसके अगले दिन 19 मई को राजा और सोनम उज्जैन गए थे। वहां से लौटने के बाद 20 मई की सुबह राजा शिलॉन्ग के लिए निकल गया।

मई को राजा-सोनम की फ्लाइट सुबह 9.30 बजे थी, लेकिन सोनम ने राजा को सुबह 5 बजे ही उठा दिया था। सोनम ने कहा था कि एयरपोर्ट पर सुबह 6.30 बजे ही पहुंच जाए, इसलिए राजा ने रैपिडो बुक की और अकेला ही चला गया।

8 बजे के बाद एयरपोर्ट पहुंची थी सोनम

मां और भाइयों ने बताया कि राजा जब एयरपोर्ट पहुंचा तो सोनम नहीं आई थी। उसने सोनम को कॉल किया पर उसने फोन नहीं उठाया। इसके बाद राजा ने अपनी मां से बात की और पूरा वाकया बताया। मां ने सोनम को फोन लगाया तो उसने जवाब दिया कि राजा सुबह देर से उठते हैं, उन्हें जल्दी उठाने के लिए ऐसा किया। बताया जा रहा है कि सोनम उस दिन मायके से सुबह 8 बजे के बाद एयरपोर्ट पर पहुंची थी, तब तक राजा उसका इंतजार ही करता रहा।

राजा की पसंद का है घर का एलिवेशन

भाई सचिन ने बताया कि घर का एलिवेशन राजा की पसंद का है। काफी एलिवेशन देखे थे, लेकिन

9 दिनों में 10 डिग्री बढ़ा तापमान

पारा 41 डिग्री सेल्सियस पर पहुंचा, अगले 2-3 दिन ऐसा ही रहेगा मौसम



इंदौर (एजेंसी)। इंदौर में जून के दूसरे हफ्ते में भी गर्मी का असर बढ़ते जा रहा है। स्थिति यह कि नौ दिनों से दिन के तापमान में रोज औसतन एक डिग्री की बढ़ोतरी हो रही है। 3 जून को दिन का तापमान 31.3 डिग्री सेल्सियस रिकॉर्ड किया गया था जबकि 11 जून को तापमान 41.6 (+4) डिग्री सेल्सियस रिकॉर्ड किया गया। मौसम वैज्ञानिकों ने दो-तीन तेज गर्मी के आसार जताए हैं। इंदौर पिछले 9 दिनों में दिन के तापमान में 10 डिग्री का इजाफा हुआ है। खास बात यह कि इस मई में रिकॉर्ड तोड़ बारिश हुई थी। बारिश से पहले दिन का सबसे ज्यादा तापमान 42 डिग्री सेल्सियस रिकॉर्ड किया गया था जबकि इस बार जून के दूसरे हफ्ते में ही पारा 41 डिग्री पार पहुंच चुका है। रौचक पहलू यह है कि इस बार मई माह का मिजाज जून जैसा रहा और अब जून का मिजाज मई जैसा बना हुआ है। अब रोज तेज धूप पड़ रही है और लोग पसीने से हलकान हैं। आज भी सुबह मौसम साफ होने के बाद गर्मी का असर बढ़ता जा रहा है। मौसम विभाग ने अगले 2 दिन यानी, 12 और 13 जून को ग्वालियर, चंबल, उज्जैन और सागर संभाग के जिलों में लू का अलर्ट जारी किया है। इंदौर के तापमान में अभी और इजाफा हो सकता है।

इंदौर में मानसून की एंट्री 15 जून के बाद

पिछले 14 दिन से मानसून महाराष्ट्र-छत्तीसगढ़ में एक ही जगह पर ठहरा है। इस वजह से प्रदेश में इसकी एंट्री लेट हो रही है। हालांकि बुधवार को मानसून की हलचलें तेज हुई हैं। इससे मौसम विभाग ने 14-15 जून को मध्य और पूर्वी भारत के हिस्सों में दक्षिण-पश्चिम मानसून के एंटर होने की संभावना जताई है। यानी मध्य प्रदेश में मानसून इन दो दिन के अंदर आमद दे सकता है। मानसून के प्रवेश की सामान्य तारीख 15 जून ही है। पिछले साल यह 21 जून को एंटर हुआ था। इंदौर में 15 जून के बाद ही मानसून की एंट्री का अनुमान है। यदि पिछले 10 साल के आंकड़ों पर नजर डाले तो मानसून के एंटर होने से पहले प्रदेश में तेज गर्मी का असर रहता है। सबसे ज्यादा ग्वालियर-चंबल गर्म रहता है, जबकि भोपाल, इंदौर और उज्जैन संभाग भी जमकर तापते हैं। जून के आखिरी दिनों में ही टेम्पेचर से थोड़ी राहत मिलने लगती है।

स्मृति शेष

कुमार सिद्धार्थ

लेखक स्वतंत्र पत्रकार हैं।



यदि आप जैसलमेर की किसी भी गली में यह पृष्ठें कि क्या किसी ने गोडावण देखा है, तो जवाब में राधेश्याम विश्नोई का नाम अवश्य सुनने को मिलेगा। गोडावण, यानी ग्रेट इंडियन बस्टर्ड—वह दुर्लभ पक्षी जो कभी भारत के कई हिस्सों में खुले मैदानों और घास के मैदानों में विचरता था—आज विलुप्ति के कगार पर है। लेकिन इस संकटग्रस्त प्रजाति को बचाने के लिए जिस युवा ने अपने जीवन को समर्पित कर दिया, वह थे राधेश्याम विश्नोई।

राधेश्याम विश्नोई—जिनके व्यक्तित्व में सादगी, संकल्प और संवेदना की त्रिवेणी थी। वे न केवल जैसलमेर के गोडावण संरक्षण अभियान के नायक थे, बल्कि अपने व्यवहार, सोच और कार्यप्रणाली से एक प्रेरणास्रोत बन चुके थे। विश्नोई परंपरा की गोद में पले-बढ़े राधेश्याम ने अपनी युवा ऊर्जा को आधुनिक विज्ञान और परंपरागत लोक-ज्ञान के मेल से जोड़ा। उन्होंने यह कभी नहीं चाहा कि लोग उन्हें किसी नेता, पर्यावरणविद या नायक के रूप में देखें—वे खुद को बस 'गांव का एक साधारण युवक' मानते रहे।

राधेश्याम जैसलमेर के एक छोटे से गांव से ताल्लुक रखते थे, पर उनका हृदय समूचे थार के लिए धड़कता था। वे विश्नोई समुदाय की उस परंपरा के जीवंत प्रतीक थे, जो सैकड़ों वर्षों से वन्यजीव और प्रकृति की रक्षा को धर्म मानती आई है। उन्होंने न केवल गोडावण को बचाने के लिए अपने जीवन की दिशा तय की, बल्कि रेगिस्तान में

गोडावण वाले राधेश्याम विश्नोई थे थार में जीवन का प्रहरी

राधेश्याम विश्नोई—जिनके व्यक्तित्व में सादगी, संकल्प और संवेदना की त्रिवेणी थी। वे न केवल जैसलमेर के गोडावण संरक्षण अभियान के नायक थे, बल्कि अपने व्यवहार, सोच और कार्यप्रणाली से एक प्रेरणास्रोत बन चुके थे। विश्नोई परंपरा की गोद में पले-बढ़े राधेश्याम ने अपनी युवा ऊर्जा को आधुनिक विज्ञान और परंपरागत लोक-ज्ञान के मेल से जोड़ा। उन्होंने यह कभी नहीं चाहा कि लोग उन्हें किसी नेता, पर्यावरणविद या नायक के रूप में देखें—वे खुद को बस गांव का एक साधारण युवक मानते रहे। राधेश्याम जैसलमेर के एक छोटे से गांव से ताल्लुक रखते थे, पर उनका हृदय समूचे थार के लिए धड़कता था। वे विश्नोई समुदाय की उस परंपरा के जीवंत प्रतीक थे, जो सैकड़ों वर्षों से वन्यजीव और प्रकृति की रक्षा को धर्म मानती आई है। उन्होंने न केवल गोडावण को बचाने के लिए अपने जीवन की दिशा तय की, बल्कि रेगिस्तान में जैव विविधता के संरक्षण को लेकर एक सामाजिक आंदोलन की नींव भी रखी।

जैव विविधता के संरक्षण को लेकर एक सामाजिक आंदोलन की नींव भी रखी। 1996 में जन्मे राधेश्याम (Radhe) पेमानी विश्नोई का संबंध थार के जुनून से जगमगाता जैसलमेर क्षेत्र के छेलिया गांव से था। राधेश्याम बचपन से ही पक्षियों और वन्यजीवों के बीच पले-बढ़े। किशोरावस्था में उन्होंने गोडावण के घटते अस्तित्व को देखा और भीतर ही भीतर यह प्रण लिया कि वे इस पक्षी को विलुप्त नहीं होने देंगे। 2010 के बाद, जब गोडावण की संख्या 100 से भी नीचे जा पहुंची, तब राधेश्याम ने स्थानीय समुदायों, चरवाहों और स्कूलों के साथ मिलकर जनजागरण अभियान चलाया। वे बच्चों से विशेष लगाव रखते थे। अक्सर गांव के स्कूलों में जाकर बच्चों को गोडावण की कहानियां सुनाते, चित्र बनवाते और छोटी-छोटी गतिविधियों से उनमें प्रकृति के प्रति प्रेम जगाते। उनका मानना था कि संरक्षण की असली शुरुआत बच्चों के मन से होती है।

राधेश्याम की सबसे बड़ी ताकत थी—उनका सामुदायिक संवाद। वे जानते थे कि संरक्षण सिर्फ कानून से नहीं, समुदाय की भावना से सफल होता है। उन्होंने यह सुनिश्चित किया कि किसान अपने खेतों में दवाइयों का प्रयोग सोच-समझकर करें, ताकि गोडावण के अंडों और भोजन को नुकसान न पहुंचे।



उन्होंने गश्ती दल बनाए, जिनमें स्थानीय युवक शामिल थे, जो अंडों की निगरानी करते, अवैध शिकार रोकते और हर गोडावण की गतिविधि दर्ज करते। राधेश्याम में गजब की धैर्यशीलता थी। जब सरकारी योजनाएं विलंब से चलतीं, जब स्थानीय लोग उदासीन होते या जब कोई शिकारी पकड़ा न जाता—तब भी वे निराश नहीं होते। उनका कहना था, 'गोडावण जैसे जीव को बचाना सिर्फ एक प्रजाति की रक्षा नहीं है, यह हमारी आत्मा को बचाने जैसा है।' 2025 में जब सेंचुरी एशिया पत्रिका ने उन्हें 'द गोडावण मेन आफ इंडिया' की उपाधि दी, तब वे मात्र 28 वर्ष के थे। लेकिन यह

सम्मान केवल उनके युवा प्रयासों की नहीं, बल्कि उनकी दूरदर्शिता, प्रतिबद्धता और आत्मीयता का प्रतीक था। उन्होंने कई बार कहा, 'अगर हम अपने पूर्वजों की तरह प्रकृति से रिश्ता बनाकर जिएं, तो पृथ्वी को बचाना कठिन नहीं है।' दुर्भाग्यवश, इसी वर्ष 24 मई को एक सड़क दुर्घटना में राधेश्याम का असामयिक निधन हो गया। यह न केवल जैसलमेर, बल्कि समूचे भारत के लिए एक अपूरणीय क्षति थी। उनके निधन के बाद जैसलमेर में हजारों ग्रामीणों ने मौन जुलूस निकालकर उन्हें श्रद्धांजलि दी। आज भी वहां की बालू रेत में जब गोडावण की पदचिन्ह उभरते हैं, तो लोगों को राधेश्याम की याद आती है।

राधेश्याम विश्नोई ने यह सिखाया कि किसी एक व्यक्ति की आस्था और कर्मठता पूरे पारिस्थितिक तंत्र को नया जीवन दे सकती है। वे चले गए हैं, लेकिन उनके 'गोडावण' आज भी उड़ रहे हैं—थार की उस खुली छती पर, जिसे राधेश्याम ने जीवन भर बचाने की कोशिश की।

लेकिन वे आज भी हर उस युवा के हृदय में जीवित हैं, जो प्रकृति के लिए कुछ करना चाहता है। उनकी स्मृति में जो काम आगे बढ़ रहे हैं—वे ही उनके जीवन की सबसे बड़ी उपलब्धि है।

सामयिक

सुरेश उपाध्याय

लेखक स्तंभकार हैं।



जल्दबाजी मत करो, धैर्य से काम लो, सोच-विचार कर निर्णय लो, हमारे शुभचिंतक इन वाक्यों से हमें सचेत करते रहे हैं। एक अग्रज रचनाकार इसी बात को अनूटे अंदाज में कहते थे 'उतावल मत करो - क्रांति नी वेरी है' अर्थात् जल्दबाजी मत करो कोई क्रांति नहीं हो रही है। उनकी बात का असर होता था, मित्र रुकते थे, निर्णय पर पुनर्विचार करते थे और निष्कर्ष पर पहुंच कर, आगे बढ़ते थे।

आज ऐसा लगता है, उतावल ही इस समय की पहचान हो गई है। कोई रोकने वाला नहीं, कोई टोकने वाला नहीं, कोई सचेत करने वाला नहीं है। जिधर देखो उधर उतावलापन पैर पसार रहा है। इस उतावलेपन के परिणामों की किसी को चिंता नहीं है। परिणाम की कोई जिम्मेदारी लेने को तैय्यार नहीं है और न ही किसी को जिम्मेदार ठहराने तथा दंडित करने की मंशाएं दिखाई देती है।

इलेक्ट्रॉनिक मीडिया में सबसे पहले और सबसे तेज 'एक्सक्लूसिव' (सिर्फ आपके लिए) की होड़ लगी रहती है। इस उतावलेपन में सत्य व तथ्य की जांच भी जरूरी नहीं समझी जाती है और एक फुटनोट 'हमारा चैनल इसकी पुष्टि नहीं करता है' से जिम्मेदारी की इतिश्री कर ली जाती है। इसका एक ताजा उदाहरण 'ऑपरेशन सिंदूर' के समय की गई रिपोर्टिंग में भी

इलेक्ट्रॉनिक मीडिया में सबसे पहले और सबसे तेज 'एक्सक्लूसिव' (सिर्फ आपके लिए) की होड़ लगी रहती है। इस उतावलेपन में सत्य व तथ्य की जांच भी जरूरी नहीं समझी जाती है और एक फुटनोट 'हमारा चैनल इसकी पुष्टि नहीं करता है' से जिम्मेदारी की इतिश्री कर ली जाती है। इसका एक ताजा उदाहरण 'ऑपरेशन सिंदूर' के समय की गई रिपोर्टिंग में भी देखा जा सकता है। कैसी असत्य व मनमानी रिपोर्टिंग की गई, कैसा युद्धोन्माद उत्पन्न किया गया और आज जब वैश्विक स्तर पर छिछलेदारी हो रही है तो कोई जवाबदेही को तैय्यार नहीं है। वैकल्पिक कहा जाने वाला सोशल मीडिया इस उतावलेपन का ध्वज वाहक बना हुआ है। कापी, पेस्ट, फॉरवर्ड की बाढ़ सी आ गई है। इसी क्रम में एक नवीनतम उदाहरण एक नवविवाहित जोड़े की शादी, हनीमून व हत्या से जुड़े प्रकरण का है।

देखा जा सकता है। कैसी असत्य व मनमानी रिपोर्टिंग की गई, कैसा युद्धोन्माद उत्पन्न किया गया और आज जब वैश्विक स्तर पर छिछलेदारी हो रही है तो कोई जवाबदेही को तैय्यार नहीं है। वैकल्पिक

कहा जाने वाला सोशल मिडिया इस उतावलेपन का ध्वज वाहक बना हुआ है। कापी, पेस्ट, फॉरवर्ड की बाढ़ सी आ गई है। इसी क्रम में एक नवीनतम उदाहरण



कई तरह की नकारात्मक टिप्पणियां सामने आई और बांग्लादेश की मानव तस्करी तक की चर्चाएं हुईं। प्रतिदिन की रिपोर्टिंग के साथ धारणाएं बनाने वाले सक्रिय हो गए, निर्णय दिए जाने लगे, निष्कर्ष निकाले जाने लगे। आज एक के प्रति सद्भावना व सहानुभूति तो दूसरे दिन दूसरे के प्रति वही भाव। आज का हीरो/हीरोइन दूसरे दिन विलेन निकल जाता है। इस विषय के प्रति

अगम्भीरता का एक निकृष्ट उदाहरण मेकअप व बैगैर मेकअप के फोटोग्राफर के साथ की गई टिप्पणी 'एक एफ आय आर तो मेकअप करने वाले पर भी बनती है', मे देखा जा सकता है। समाज के लिए गहन चिंता के विषय के प्रति हमारी संवेदना को इस मसखरी ने तारतार कर दिया है। इस उतावलेपन या जल्दबाजी में जिस दौर से हम गुजरे हैं, जिन निर्णयों/निष्कर्षों पर हम पहुंचे हैं, क्या थोड़ा रुककर आत्मावलोकन कर सकते हैं? क्या, हमें अपने निर्णय/निष्कर्ष पर कोई पछतावा हो सकता है? कानून तो अपना काम करेगा ही लेकिन यह प्रकरण वृहत सामाजिक आयामों पर चिंतन मनन की जरूरत को भी रेखांकित करता है।

उतावलेपन की इस बिमारी के एक वैश्विक उदाहरण को भी देख ले जिस तरह से अमेरिकी राष्ट्रपति श्री डोनाल्ड ट्रम्प टेरिफ के संदर्भ में व्यवहार कर रहे हैं या दूसरे देशों के भूगोल पर बात (प्रत्यक्ष/परोक्ष धमकी) कर रहे हैं या सीजफायर के बारे में बार-बार उल्लेख कर रहे हैं, क्या विश्व के महादेश या अंतर्राष्ट्रीय सम्बंधों की गरिमा के अनुरूप हैं। उनका उतावलापन विश्व के लिए समस्याएं बढ़ा रहा है और वैश्विक संस्थाएं असहाय हैं। इस प्रवृत्ति के उदाहरण अनेकों हो सकते हैं, इस सूची को विस्तार देने के बजाए आज उतावल के इस रोग के निदान पर विचार करने की जरूरत है, प्रीवेंटिव इलाज हम कर लेते हैं तो अनेकों दुष्परिणामों से बच सकते हैं।

विश्व बाल श्रम निषेध दिवस पर विशेष

प्रशांत कुमार दुवे

लेखक सामाजिक कार्यकर्ता हैं।



हर साल 12 जून को दुनिया भर में 'विश्व बालश्रम निषेध दिवस' मनाया जाता है। यह वह दिन है जब हम खुद से यह सवाल करते हैं कि क्या वास्तव में हम अपने बच्चों को स्कूल, खेल और सपनों से जोड़ पाए हैं, या आज भी वे किसी होटल, ईंट भंडे, खेत या घर के काम में खप रहे हैं? सतत विकास लक्ष्य 8.7 (SDG 8.7) ने वर्ष 2025 तक बालश्रम को समाप्त करने का लक्ष्य रखा था। लेकिन अब जब यह वर्ष गुजर रहा है, हम यह देख रहे हैं कि लक्ष्य अब भी कोशों दूर है। भारत में अनुमान है कि आज भी लगभग 1 करोड़ 10 लाख बच्चे बालश्रम में संलग्न हैं। इनमें से करीब 7 प्रतिशत बच्चे अकेले मध्यप्रदेश से आते हैं। ऐसे में यह सवाल उठना स्वाभाविक है कि प्रगति तो हुई है, लेकिन क्या वह पर्याप्त है?

इस वर्ष 'विश्व बालश्रम निषेध दिवस' की थीम है 'प्रगति स्पष्ट है, लेकिन अभी और काम करना बाकी है: आइये प्रयासों में तेजी लायें' यह बात साफ तौर पर स्वीकार करती है कि कुछ अच्छा हुआ है, लेकिन मंज़िल अब भी दूर है। मध्यप्रदेश जैसे राज्य, जहां गरीबी, पलायन, और सामाजिक असमानता गहरे हैं, वहाँ यह चुनौती और भी कठिन हो जाती है।

अगर हम मध्यप्रदेश की स्थिति पर नज़र डालें, तो 2011 की जनगणना में 5-14 वर्ष के आयु वर्ग में देशभर में 1.01 करोड़ बाल श्रमिक दर्ज किए गए थे। परंतु 2022 के एनसीआरबी आंकड़ों में मध्यप्रदेश से बालश्रम मामलों की केवल 3 रिपोर्ट सामने आई — यह दर्शाता है कि निगरानी तंत्र या तो निष्क्रिय है या फिर बालश्रम अब भी 'छिपा हुआ श्रम' बना हुआ है। हालांकि PENCIL पोर्टल पर वर्ष 2016 से 2021 के बीच मध्यप्रदेश से जुड़े लगभग 2,991 बच्चों को

बालश्रम: विकास की राह का अवरोधक

इस वर्ष 'विश्व बालश्रम निषेध दिवस' की थीम है 'प्रगति स्पष्ट है, लेकिन अभी और काम करना बाकी है: आइये प्रयासों में तेजी लायें' यह बात साफ तौर पर स्वीकार करती है कि कुछ अच्छा हुआ है, लेकिन मंज़िल अब भी दूर है। मध्यप्रदेश जैसे राज्य, जहां गरीबी, पलायन, और सामाजिक असमानता गहरे हैं, वहाँ यह चुनौती और भी कठिन हो जाती है। अगर हम मध्यप्रदेश की स्थिति पर नज़र डालें, तो 2011 की जनगणना में 5-14 वर्ष के आयु वर्ग में देशभर में 1.01 करोड़ बाल श्रमिक दर्ज किए गए थे। परंतु 2022 के एनसीआरबी आंकड़ों में मध्यप्रदेश से बालश्रम मामलों की केवल 3 रिपोर्ट सामने आई — यह दर्शाता है कि निगरानी तंत्र या तो निष्क्रिय है या फिर बालश्रम अब भी 'छिपा हुआ श्रम' बना हुआ है। हालांकि PENCIL पोर्टल पर वर्ष 2016 से 2021 के बीच मध्यप्रदेश से जुड़े लगभग 2,991 बच्चों को बालश्रम से मुक्त कर पुनर्वास की दिशा में कार्य किया गया, लेकिन यह भी पूरी तस्वीर नहीं दर्शाता है।

बालश्रम से मुक्त कर पुनर्वास की दिशा में कार्य किया गया, लेकिन यह भी पूरी तस्वीर नहीं दर्शाता है। कानूनी स्तर पर भी चिंताएँ कम नहीं हैं। सुप्रीम कोर्ट के पूर्व न्यायाधीश रंजन गोगोई ने बालश्रम कानून में संशोधन को 'एक मृगमरीचिका' बताया था। उनका तर्क था कि वर्तमान कानून बच्चों को पूरी तरह सुरक्षा नहीं देता। 14 वर्ष से कम उम्र के बच्चों को पारिवारिक व्यवसाय में काम करने की अनुमति देना या खतरनाक कामों की सूची को सीमित कर देना दरअसल बच्चों को छद्म तरीके से श्रम में धकेलना है। वास्तव में जब एक बच्चा अपने पिता की दुकान में काम करता है तो कानून उसे बालश्रम नहीं मानता, लेकिन वही काम कोई और बच्चा मजदूरी के रूप में करे तो वह अपराध बन जाता है। यह कानूनी विरोधाभास ही है जो बालश्रम को पूरी तरह खत्म करने में सबसे बड़ी रुकावट है।



सामाजिक-आर्थिक स्तर पर समस्या और भी गंभीर है। ग्रामीण और आदिवासी इलाकों में जब वयस्कों को रोजगार नहीं मिलता, तो बच्चों को काम पर भेजना

मजबूरी बन जाती है। मनरेगा जैसी योजनाओं की असफलता, पलायन और कर्ज जैसी स्थितियाँ बच्चों को श्रम में धकेल देती हैं। और जब ये बच्चे काम करते हैं, तो कई बार नशे का शिकार हो जाते हैं। ऐसे में उन्हें नशे से निकालना बड़ी चुनौती बनकर सामने आती है।

हालाँकि सरकार द्वारा बालश्रम समाप्त करने के लिए कई योजनाएँ भी चलाई गई हैं। राष्ट्रीय बालश्रम परियोजना (NCLP) के तहत हजारों बच्चों को बचाया गया है, पुनर्वास केंद्र खोले गए हैं, लेकिन इनका विस्तार और प्रभाव क्षेत्र अब भी सीमित है। PENCIL पोर्टल के जरिए निगरानी, शिकायत और कार्रवाई की प्रक्रिया को डिजिटलीकृत किया गया है, लेकिन जमीनी स्तर पर इस प्रणाली की पहुँच अब भी काफी सीमित है। बालश्रम की समस्या केवल लड़कों तक सीमित नहीं है, बल्कि लड़कियाँ और भी अधिक संवेदनशील

स्थितियों में फँसी होती हैं। घरेलू नौकरानी, बच्चों की देखरेख, घरेलू उद्योगों में छिपा श्रम — यह सब उनकी दुनिया को सीमित कर देता है और शिक्षा की पहुँच से बाहर कर देता है। इसलिए जेंडर का दृष्टिकोण भी बालश्रम के संदर्भ में उठना ही जरूरी है।

इस समस्या से निपटने के लिए ज़रूरत है ठोस, भागीदारी पर आधारित रणनीतियों की। गाँव-स्तर पर बच्चों की पहचान, बाल मित्र पंचायतों का गठन, पंचायतों और बाल संरक्षण समितियों को सक्रिय करना, स्कूलों में 'बालश्रम नहीं, शिक्षा हक है' जैसे अभियान चलाना और युवाओं को बाल अधिकारों का नेतृत्व सौंपना — यह सब जरूरी है। हम युवाओं के साथ काम कर रहे हैं ताकि इस स्थिति में काम कर सकें।

वर्ष 2025 की लक्षित समयसीमा पूरी होने को है। यदि हम अब भी नहीं चेते, तो हम एक ऐसी पीढ़ी को पीछे छोड़ देंगे जो कभी स्कूल का दरवाज़ा नहीं देख पाई, जिसने कभी बचपन को महसूस नहीं किया। बालश्रम को समाप्त करना केवल एक कानूनी लक्ष्य नहीं — यह नैतिक जिम्मेदारी है, एक सामाजिक प्रतिबद्धता है। यह समय है कि हम सोचें नहीं, कदम उठाएँ।

हर बच्चा स्कूल जाए — यह सिर्फ सरकार की जिम्मेदारी नहीं, हम सबकी साझी जवाबदेही होनी चाहिए क्योंकि हर बच्चे को चाहिए एक अवसर — पीछ खरने वाले नहीं।

धोखाधड़ी के मामले में फरार महिला हरदा से गिरफ्तार

बैतूल। बैतूल में अन्नपूर्णा स्व-सहायता समूह की महिलाओं से धोखाधड़ी करने वाली आरोपी को पुलिस ने हरदा से गिरफ्तार किया है। आरोपी कलावती पति प्रभुदयाल विश्वकर्मा (40) खेडीसावलीगढ़ बैतूल की रहने वाली है। वो पिछले एक साल से फरार चल रही थी। मामला 3 जून 2024 का है। फरियादिया मनिषा इवने ने शिकायत दर्ज कराई थी कि कलावती ने अन्नपूर्णा स्व-सहायता समूह के बैंक खाते से समूह की महिलाओं के 1 लाख 5 हजार रुपए निकाल लिए।



कोतवाली थाने में केस दर्ज किया गया था। एएसपी निखल एन. झरिया ने धोखाधड़ी के मामलों में आरोपियों की गिरफ्तारी के निर्देश दिए थे। एएसपी कमला जोशी और एसडीओपी शालिनी परस्ते के मार्गदर्शन में कोतवाली पुलिस ने कार्रवाई की। मुखबिर से सूचना मिलने पर पुलिस टीम हरदा पहुंची। आरोपी को हिरासत में लेकर पूछताछ की गई। आरोपी ने अपना जुर्म कबूल कर लिया। उसे न्यायालय में पेश किया गया। इस कार्रवाई में थाना प्रभारी रविकांत डेहरिया, उपनिरीक्षक राकेश सरयाम, चित्रा कुमारे, प्रधान आरक्षक दीपक कटियार समेत महिला आरक्षक और साइबर टीम की भूमिका रही।

दुबई की इंटरनेशनल मॉडल आज जनपरिषद समारोह में होंगी शामिल

भोपाल/बैतूल। अग्रणी संस्था जन परिषद के 36 वें वार्षिक समारोह में दुबई की इंटरनेशनल मॉडल, बी यूनिक इंटरनेशनल मिसेज दुबई, मोस्ट पॉपुलर फेस ऑफ ऑफ आबूधाबी, लोकप्रिय रत्नवे मॉडल एवं एक्ट्रेस सुश्री विद्या जोशी पटेल दुबई एवं भोपाल की महापौर श्रीमती मालती राय, एयर मार्शल प्रमोद श्रीवास्तव, डॉ निर्भय श्रीवास्तव, डॉ सुबोध वार्धेण्य, साहित्यकार जीवन सिंह रजक की उपस्थिति में संस्था का वार्षिक समारोह पुलिस ऑफिसर्स मेस के पारिजात सभागृह में अपराह्न ढाई बजे आयोजित किया गया है। यह जानकारी संस्था के अध्यक्ष एवं पूर्व डीजीपी एन. के. त्रिपाठी तथा महासचिव अजय श्रीवास्तव नीलू ने दी है ।

तेल की कड़ाही में गिरा युवक, शरीर का आधा हिस्सा जला

बैतूल। धनोरा के पास एक ढाबे पर शुक्रवार को दिल दहला देने वाला हादसा हो गया। नाश्ता कर रहे नागपुर के युवक को अचानक फिट आ गया और वह पास में ही टेबल पर रखी गर्म तेल की कढ़ाई में जा गिरा। हादसे में युवक बुरी तरह झुलस



गया, जबकि उसे बचाने के चक्र में उसका साथी भी जल गया। जानकारी के मुताबिक झुलसे युवक का नाम प्रनिश रोडगे (30) है, जो नागपुर में कैटरिंग का काम करता है। वह अपने सात साथियों के साथ दादा धूनी धाम खंडवा जा रहा था। दोपहर में ये लोग बैतूल जिले के धनोरा के पास एक ढाबे पर नाश्ता करने रुके थे। इसी दौरान प्रनिश को अचानक मिर्गी (फिट) का दौरा पड़ा और वह संतुलन खो बैठा। झटके के साथ वह सीधे गर्म तेल से भरी कढ़ाई पर गिर पड़ा। हादसे से अफरा-तफरी मच गई। पास ही खड़े उसका साथी विक्रांत उसे बचाने दौड़ा, लेकिन वह भी झुलस गया। विक्रांत के हाथ-पैर में चोटें आई हैं। आनन-फानन में प्रनिश को जिला अस्पताल लाया गया। डॉक्टरों के अनुसार उसका चेहरा, छाती और दोनों हाथ बुरी तरह झुलस गए हैं। करीब 53 फीसदी शरीर जल चुका है। हालत गंभीर थी, लेकिन प्राथमिक इलाज के बाद उसे बेहतर इलाज के लिए नागपुर रेफर कर दिया गया है। विक्रांत का इलाज स्थानीय स्तर पर किया जा रहा है।

काशी यात्रा से लौट रहे श्रद्धालु की ट्रेन में मौत

बैतूल। दानापुर-सिकंदराबाद एक्सप्रेस में एक यात्री की मौत हो गई। मृतक की पहचान तेलंगाना के महबूबनगर जिले के मानव पद गांव निवासी एम मंडी लेटी (59) के रूप में हुई। वह काशी धार्मिक यात्रा से लौट रहे थे। मंडी लेटी पिछले दो दिनों से अस्वस्थ थे। ट्रेन के पी-4 कोच के करिडोर में आरपीएफ की स्कोटिंग पार्टी को बेहोश मिले। बताया जा रहा है कि यात्रा के दौरान थूप लगने से उनकी तबीयत और बिगड़ गई थी। स्कोटिंग पार्टी को सूचना मिलने पर जीआरपी प्रभारी रविशर कुमार के नेतृत्व में पुलिस टीम मौके पर पहुंची। उन्हें जिला अस्पताल ले जाया गया, जहां चिकित्सकों ने मृत घोषित कर दिया। पोस्टमार्टम की प्राथमिक रिपोर्ट से पता चला कि मृतक के लीवर में बीमारी थी। उनके लिवर में चर्बी जमा हो गई थी और हार्ट में भी ब्लॉकेज था। मृतक के साथ दो साथी भी यात्रा कर रहे थे। बाद में शव को तेलंगाना ले जाया गया।

विद्युत मंडल पेंशनर एसोसिएशन की मासिक बैठक कल

बैतूल। मध्य प्रदेश विद्युत मंडल पेंशनर एसोसिएशन की मासिक बैठक 14 जून को दोपहर 12 बजे से कैपेन हाउस लिंक रोड पर आयोजित की गई है। मध्य प्रदेश विद्युत मंडल पेंशनर एसोसिएशन कार्यकारी अध्यक्ष बीपी धामादे ने बताया कि बैठक में मध्य प्रदेश शासन एवं मंडल कंपनी द्वारा महंगाई राहत, लॉबित भुगतानों, पेंशनर्स के साथ किए जा रहे भेदभाव के विरुद्ध आगामी निर्धारित प्रांतीय कार्यकारिणी की बैठक में इस मुद्दे को प्राथमिकता के आधार पर चर्चा करना, 8वे वेतन आयोग से संबंधित प्रांति पर जानकारी दी जाएगी। इसके अलावा उच्च न्यायालय में विचारधीन कॉम्प्लेंटेशन की अवधि से संबंधित प्रकरणों की प्रगति की जानकारी तथा प्रांतीय कार्यकारिणी की जबलपुर में 24 जून 2025 को निर्धारित बैठक में शाखा से प्रतिनिधि की सहभागिता एवं पेंशनर्स की अन्य समस्याओं पर चर्चा की जाएगी।



एयरपोर्ट जैसी सुविधायुक्त होगा पवित्र नगरी का रेलवे स्टेशन

अमृत भारत स्टेशन चयन से बदल रही है स्टेशन की तस्वीर

असलम अहमद
मुलताई। मध्यप्रदेश के 80 अमृत स्टेशनों की सूची में शामिल पवित्र नगरी मुलताई का रेलवे स्टेशन अमृत स्टेशन के रूप में आकर लेने लगा है। अब शीघ्र ही पवित्र नगरी का स्टेशन अत्यंत आधुनिक सुविधायुक्त होगा, जहां यात्रियों को एयरपोर्ट जैसी सुविधाएं प्राप्त होगी। 17 करोड़ रुपए की लागत से पवित्र नगरी मुलताई के स्टेशन की कायाकल्प हो रहा है। जिसका कार्य तेजी से आगे बढ़ रहा है। ठेकेदार को संभावित रूप से संपूर्ण कार्य 30 दिसंबर 2025 तक पूर्ण करना है। इन 17 करोड़ रुपए के निर्माण के अलावा लोडिंग प्लेटफार्म के लिए भी रेलवे ने बड़ी राशि स्वीकृत की है, जिसका निर्माण कार्य चल रहा है। विभागीय सूत्र ने बताया कि इटारसी से नागपुर तक तीसरी लाइन का कार्य भी 6 माह में लगभग पूर्ण हो जाएगा और इस प्रकार मूलताई स्टेशन में भी प्लेटफार्म की संख्या दो से बढ़कर तीन हो जाएगी। प्लेटफार्म को अमृत भारत में बनने वाले ओवरब्रिज से जोड़ा जा रहा है। ओवरब्रिज एंटी भाग में सीढ़ियों के साथ यात्रियों के लिए लिफ्ट सुविधा भी उपलब्ध होगी।

अत्यंत आकर्षक होंगे स्टेशन के दोनों मुख्य द्वार..... पवित्र नगरी रेलवे स्टेशन के मुख्य द्वार रेलवे विभाग ने अत्यंत आकर्षक रूप से डिजाइन



किए गए हैं। जिसका मुख्य द्वार प्रमुख एंटी गेट बोरेदेही रोड रेलवे सीमा से लगा होगा और इसके बाद रेलवे स्टेशन प्रवेश द्वार से मुख्य गेट के खाली भाग में आकर्षक गार्डन का निर्माण किया जाना है। जिसमें दो ओर से एंटी के लिए द्वारा एक भाग में वाहन पार्किंग, स्थल मुख्य गेट के दोनों ओर ओवरब्रिज, जिसमें लिफ्ट की सुविधा, पवित्र नगरी को ध्यान में रखकर डिजाइन किया गया। मुख्य द्वार इसके निर्माण के लिए आगामी दो दिनों में मुख्य गेट को बंद कर दिया जाएगा। तत्कालीन व्यवस्था के लिए स्टेशन में जाने के लिए साइड से मार्ग निर्माण



किया गया है। स्टेशन में वातावरण अनुकूलित एसी प्रतीक्षालय जिसमें महिलाओं के लिए अलग से प्रतीक्षालय का निर्माण किया जाएगा।

750 मीटर में बन रहा है विशाल लोडिंग प्लेटफार्म- मुलताई रेलवे स्टेशन का दूसरा बड़ा आकर्षण 750 मीटर में बन रहा लोडिंग प्लेटफार्म है, जहां एक साथ 60 बोगी लोडिंग अनलोडिंग हो सकेगी। यहां उल्लेखनीय है कि मुलताई क्षेत्र से बड़ी मात्रा में सोयाबीन और मक्का को भिन्न प्रदेशों में भेजा जाता है। बीते कुछ वर्षों से मुलताई क्षेत्र सोयाबीन के साथ ही मक्का का भी बड़ा उत्पादक क्षेत्र बनकर उभरा

है। जिसकी ट्रांसपोर्टिंग अधिकतर रेलवे से ही होती है। लोडिंग प्लेटफार्म निर्माण से व्यापारियों को बड़ी राहत मिलेगी।

इनका कहना है-

मुख्य गेट निर्माण प्रारंभ होना है जिसके लिए वर्तमान गेट को बंद कर साइट से बायपास मार्ग प्रारंभ किया जा रहा है। 17 करोड़ की लागत से होने वाले यह निर्माण कार्य 30 दिसंबर 2025 तक पूर्ण होने की संभावना है।

- हिमांशु कुमार रेलवे स्टेशन मास्टर मुलताई

विधायक खंडेलवाल की प्रेरणा से शुरु हुआ स्वच्छता अभियान

सुभाष वार्ड में पार्षद किरण खातरकर ने महिलाओं के साथ उठाई झाड़ू, पीपल चोराहे की गंदगी को किया साफ

बैतूल। सुभाष वार्ड क्रमांक 1 में स्वच्छता को लेकर एक सकारात्मक पहल की शुरुआत हुई है। वार्ड की पार्षद किरण खातरकर ने विधायक हेमंत खंडेलवाल की प्रेरणा से स्वच्छता अभियान की कमान संभालते हुए वार्डवासियों के साथ मिलकर सफाई अभियान चलाया। वार्ड के पीपल चौराहे पर फैली गंदगी को देखते हुए पार्षद के नेतृत्व में वार्ड की महिलाओं ने खुद झाड़ू उठाकर सफाई की और पूरे क्षेत्र में स्वच्छता का संदेश दिया।

इस स्वच्छता अभियान में बड़ी संख्या में महिलाएं और वार्डवासी शामिल हुए। अभियान के दौरान पार्षद किरण खातरकर ने बताया कि विधायक हेमंत खंडेलवाल की प्रेरणा से वार्ड में साप्ताहिक स्वच्छता अभियान की शुरुआत की गई है, जो निरंतर जारी रहेगा। उन्होंने कहा कि अभियान के माध्यम से वार्ड के अंतिम व्यक्ति तक पहुंच बनाकर उनकी समस्याओं को भी समझा जाएगा। साथ ही वार्ड में अगर कोई अवैध गतिविधियां संचालित हो रही हैं, तो उन पर अंकुश लगाने का भी प्रयास किया जाएगा।

पार्षद खातरकर ने यह भी बताया कि विधायक खंडेलवाल के सहयोग से वार्ड का समग्र विकास लगातार जारी है और यह प्रयास आगे भी चलाता रहेगा ताकि सुभाष वार्ड को नगर में स्वच्छता और विकास के क्षेत्र में नंबर



एक स्थान प्राप्त हो सके। उन्होंने कहा कि वार्डवासियों, विशेषकर महिलाओं में भाजपा के कार्यकाल में चल रहे विकास कार्यों को लेकर उत्साह है और अब स्वच्छता को लेकर भी सभी पूर्ण रूप से तैयार हैं।

स्वच्छता अभियान में वार्ड की प्रमुख महिलाएं निशा मेहरा, कविता बरसाकर, मुन्नी यादव, जमना महाजन, चंदा मोहवे, उर्मिला मवासे, लता परिहार, रेवती बिनझाड़े, जमना चतुरकर शामिल रहीं। इनके साथ ही विनोद

यादव, देवीनाथ लोखंडे, लक्ष्मीनारायण खातरकर, विशाल भोरासे, सफाई कर्मी गोविंद सांढे, पिंकी जावलकर, किशोर उर्डके, पवन वाडिवा, गुड्डी यादव, सुनील पाल और गोलू चिंचलकर समेत बड़ी संख्या में वार्डवासी मौजूद रहे।सभी ने यह संकल्प लिया कि स्वच्छता अभियान अब प्रत्येक सप्ताह वार्ड में चलाया जाएगा और वार्ड को स्वच्छ, सुंदर और विकासशील बनाने की दिशा में हर संभव प्रयास किए जाएंगे।

देश के इतिहास में मोदी सरकार का कार्यकाल स्वर्णअक्षरों में लिखा जाएगा: आलोक शर्मा

भाजपा प्रदेश उपाध्यक्ष ने कहा - आज का भारत न रुकने वाला, न झुकने वाला

बैतूल। भारत के राजनैतिक इतिहास में मोदी सरकार का कार्यकाल स्वर्णीम अक्षरों मे लिखा जाएगा बीते 11 वर्षों में भारत के प्रधानमंत्री नरेन्द्र मोदी ने भारत के 140 करोड़ लोगों में उम्मीद की किरण जगाई है। उनका कार्यकाल भारत के भविष्य के लिए एक मजबूत नींव रखने वाला कार्यकाल के रूप में याद किया जाएगा। यह विचार भाजपा के प्रदेश उपाध्यक्ष एवं भोपाल सांसद आलोक शर्मा ने मोदी सरकार के 11 साल पूर्ण होने के अवसर पर जिला भाजपा कार्यालय विजय भवन में आयोजित पत्रकारवार्ता में व्यक्त किए। इस अवसर पर जिलाध्यक्ष सुधाकर पंवार, बैतूल विधायक हेमंत खंडेलवाल, आमला विधायक डा.योगेश पंड्यारे, जिला महामंत्री कमलेश सिंह, मीडिया प्रभारी सूर्यदीप त्रिवेदी उपस्थित थे। पत्रकारों को संबोधित करते हुए आलोक शर्मा ने कहा कि अब तो देश की जनता भी कह रही है कि मोदी है तो मुम्किन है। क्योंकि मोदी सरकार ने राजनीति की नई परिभाषा गढ़ी है। मोदी सरकार राजनीति में पॉलिटिक्स आफ परफार्मेंस लेकर आई है। श्री शर्मा ने कहा कि आज नरेन्द्र मोदी के नेतृत्व में देश सशक्त निर्णय लेने में सक्षम हो रहा है। आतंकवादी हमले के जवाब में युद्ध जैसी कार्यवाही होती है। यही वजह है कि ऑपरेशन सिंदूर का डंका पूरी



दुनिया में बज रहा है। ऑपरेशन सिंदूर सिर्फ एक सैन्य कार्यवाही नहीं बल्कि हमारे संकल्प साहस और बदलते भारत की तस्वीर है। श्री शर्मा ने कहा कि देश की जनता ने बड़ी उम्मीद के साथ मोदी जी के हाथों देश की सत्ता सौंपी थी। मोदी सरकार ने पिछले 11 सालों में सेवा ,सुशासन और गरीब कल्याण के लिए अनेक योजनाएँ प्रारंभ की है। देश ने अंधेरे से उजाले तक निराशा से आशा तक भ्रष्टाचार से सुशासन तक की ऐतिहासिक यात्रा तय की है। लगभग 25 करोड़ लोग गरीब रेखा से बाहर निकले है। जनधन योजना के अंतर्गत 55 करोड़ गरीबों के बैंक खाते खोलकर उन्हें बैंकिंग सिस्टम से जोड़ा गया है। मध्यम वर्ग के लिए 12 लाख 75 हजार तक की आय तक टैक्स में छूट दी गई है। श्री शर्मा ने आगे कहा कि चंद्रपवन - 3 की सफलता इस बात का प्रमाण है कि मोदी का नया भारत केवल धरती पर ही नहीं अंतरिक्ष में भी आगे बढ़ रहा है। 99 प्रतिशत गांव सडक कनेक्टिविटी से

जुड़ चुके है। प्रतिदिन 34 किमी हाईवे का निर्माण हो रहा है आम आदमी के लिए हवाई यात्रा संभव हो सका है। कृषि बजट को रिकार्ड 5 गुना बढ़ाया गया है। 80 करोड़ लोगों को निशुल्क राशन दिया जा रहा है। प्रधानमंत्री आवास के तहत गरीबों के लिए 4 करोड़ पक्के मकान बने है। 15 करोड़ घरों में पीने का पानी पहुंचा है। 12 करोड़ घरों में शौचालयों का निर्माण हुआ है जिससे माताओं बहनों का गरीमापूर्ण जीवन मिला है। नारी शक्ति वंदन अधिनियम में महिलाओं को 33 प्रतिशत आरक्षण मिला है। श्री शर्मा ने कहा कि जम्मू काश्मीर से धारा 370 हटाना , विश्व स्तरीय काशी विश्वनाथ कारी डोर, महाकाल परियोजना, अब सपना नहीं असलियत है। स्ट्रेच्यु ऑफ युनिटी , बाबा साहब का पंचतीर्थ, नेशनल वार मेमोरियल, नेताजी सुभाषचंद्र बोस की प्रतिमा का अनावरण जैसे कार्यों से जहां विरासत को संहेजा गया है। वहीं राष्ट्र नायको को सम्मानीत किया गया है।

विवेक कुमार साव

(लेखक महात्मा गांधी अंतरराष्ट्रीय हिंदी विश्वविद्यालय वर्धा में शोधार्थी है।)



कौसानी जाएँ, तो आधुनिकता की चकाचौंध से दूर, प्रकृति की गोद में ऐसी मनमोहक सी शांति मिलेगी, जैसे वह ज़िंदगी की भागदौड़ को जीभ चिढ़ा रही हो। अगर आपका, सुमित्रानंदन पंत की कविताओं से थोड़ा भी वास्ता है, तो यहाँ का नज़ारा आपको चौंका देगा ; मानो कवि के प्रकृति के बिंब साँस लेने लगे हों। और क्यों न, यही तो वह भूमि है, जहाँ प्रकृति के सुकुमार कवि ने बचपन के दिन गुज़ारे। वर्तमान में उस घर को संग्रहालय (सुमित्रानंदन पंत राजकीय संग्रहालय, कौसानी) में तब्दील कर दिया गया है, जहाँ उनकी कविताओं का संग्रह, उनसे सम्बंधित किताबें, पुरस्कार, कपड़े, मेज, कुर्सी, सम्मान पत्र और उनसे जुड़ी तमाम वस्तुएं आदि सँजोई गई हैं, यह सब उनके रचनात्मक जीवन की गाथा बयॉ करती है। यह गाँव छोटा है या बड़ा, कौन हिसाब लगाए? मगर इसकी हरियाली और पहाड़ों की ऊँचाई ऐसी मनोरम है कि नज़रें ठहर जाएँ। हवा सनसनाती है, ठंडक लिए, और पतों की सरसराहट आपके मन को बादलों की सैर पर ले जाती है – वहाँ, जहाँ से लौटने का जी नहीं करता। शाम ढले, मौसम में अलग ही रंगत छा जाता है, जैसे प्रकृति आपसे ठिठोली कर रही हो। मानो प्रकृति खुद मुस्कुरा उठे, आपको गुदगुदी करे। सोचता हूँ, छियानबे साल पहले यही जादू था, जिसने गांधी के कलेजे को छुआ होगा। शायद ! तब यह नज़ारा और भी अधिक मोहक रहा हो, तभी तो बापू ने इसे भारत का स्विटज़रलैंड कहा था। यदि आप सुमित्रानंदन पंत की कविताओं का रसगान करते हुए यहाँ पधारें, तो इस स्थान का आनंद दोगुना हो उठेगा, मानो ये कविताएँ आपके कानों में प्रकृति की स्मित लहरियाँ सी गुँजन लें। देखिए, कैसे ये सुकुमार कवि अपनी रचनाओं के माध्यम से आपको पर्वत की गोद में ले

जाकर प्रकृति की शांति और सौंदर्य से रू-ब-रू कराता है, जहाँ हर पल आत्मा को सुकून मिलती है –

‘हंसमुख हरियाली हिम-आतप
सुख से अलसाए-से सोए,
भीगी अँधियाली में निशि की
तारक खन्नों में-से खोए
मरकत डिब्बे सा खुला ग्राम
जिस पर नीलम नभ आच्छादन
निरुपम हिमांत में स्निग्ध शांत
निज शोभा से हरता जन मन !’

पंतजी स्वयं कहते हैं कि उनके काव्य-जीवन की विकास-यात्रा को समझने के लिए पहले आपको उनके साथ हिमालय की मनोरम तलहटी में विचरण करना होगा। अल्मोड़ा से बत्तीस मील उत्तर की ओर बढ़ें, तो आप पहुँच जाएँगे उनकी जन्मभूमि कौसानी – प्रकृति का वह रमणीय श्रृंगार-गृह, जहाँ पर्वत-शोभा एकांत में बैठकर अपने पल-पल बदलते रूप को निखारती है। कवि बताते हैं कि वर्षों पहले, जब वे चंचल, भावुक किशोर थे, उनका काव्य-कंठ अभी जागृत भी नहीं हुआ था; मगर प्रकृति (माँ की तरह), उस मातृहीन बालक को कवि-जीवन के लिए गढ़ने लगी थी। उसने उनके हृदय में अपनी मधुर, स्वनिल चुप्पी अंकित कर दी, जो उनके भीतर अस्फुरित, तुतलाते स्वरों में गुँज उठी। पहाड़ी वृक्षों का क्षितिज, अनंगित गहरे-हल्के रंगों के फूलों और कोपलों की मर्मर ध्वनि के साथ, उनकी आत्मा में सुंदता की रंगबिरंगी, सुगंधित परतें बुन चुका था। कवि लिखते हैं –

‘उस फैली हरियाली में
कौन अकेली खेल रही मा,

वह अपनी वय बाली में !’

पंत जी पर लिखते हुए हरिवंश राय बच्चन बताते हैं कि एक ओर जहाँ कौसानी अपने सौन्दर्य से अस्सरा-सी



लगती है वहाँ दूसरी ओर अपनी पावनता से तपस्विनी-सी। तभी तो एक ओर जहाँ उसने कवीन्द्र रवीन्द्र को इतना मोहित किया कि उन्होंने उसी की छाया में अपने शान्ति-निकेतन की शाखा आरोपित करने की इच्छा प्रकट

की, वहाँ दूसरी ओर उसने महात्मा गांधी को अनासक्ति-योग नाम से गीता का भाष्य करने की भी प्रेरणा दी। ऐसी है वह राग-विरागमयी कौसानी जिसने पंतजी को बचपन

में धाय की तरह पाला है, और उसने अपने इन्हीं दो परस्पर-विरोधी गुणों से पंतजी को समलंकृत कर उन्हें काव्य और जीवन के मार्ग पर छोड़ दिया है। (बच्चन रचनावली-6,पेज-39) पंतजी अपनी कविता ‘आत्मिका’ में कौसानी के बारे में स्वयं लिखते हैं – ‘हिमगिरि प्रान्तर था दिग हर्षित, प्रकृति कोड ऋतु शोभा कल्पित, गंध गुथी रेशमी वायु थी, मुक्त-नील गिरी पंखों पर स्थित !

यूथ फॉर टूथ के सारे नौजवान साथी और शिविर में दूर-दूर से आए वरिष्ठ गांधी चिंतक, सुमित्रानंदन पंतमार्ग पर शराब की दुकान बंद करवाने की जिद्द लिए पदयात्रा खत्म कर, रास्ते में लौटते हुए सुमित्रानंदन पंत राजकीय संग्रहालय जा पहुँचे। वहाँ सबने प्रकृति के उस सुकुमार कवि का घर निहारा, जो प्रकृति की गोद में रचा-बसा था। युवा साथियों ने पंत की कविताओं को पुगुगुनाया, मानो हवा में काव्य शब्दों की माला तैर रही हो। थोड़ा सुस्ताए, दम लिया, और फिर कवि पंत पर गांधीजी के प्रभाव की बात छिड़ी। बातों-बातों में साफ झलका कि पंत के

दिल में बापू के लिए जो श्रद्धा थी, वो पत्थर पर उकेरी गई लकीर-सी थी न हिलने वाली। 1921 में, जब गांधी जी का असहयोग आंदोलन जोरों पर था, पंत जी अपने बड़े भाई के साथ उनका भाषण सुनने गए और इतने

यकृत स्वस्थ तो जीवन स्वस्थ, यकृत की देखभाल को बनाएं प्राथमिकता : उपमुख्यमंत्री शुक्ल

‘ग्लोबल फैटी लिवर दिवस’ पर स्वास्थ्य अधिकारियों एवं आशा कार्यकर्ताओं को किया संबोधित

अब तक 10 लाख से अधिक की गई जाँचें

भोपाल। विकसित भारत के साथ-साथ स्वस्थ भारत का निर्माण सरकार की सर्वोच्च प्राथमिकताओं में शामिल है। यदि यकृत स्वस्थ रहेगा, तो जीवन भी स्वस्थ रहेगा और जब जीवन स्वस्थ होगा, तब परिवार, समाज और पूरा प्रदेश भी स्वस्थ और सशक्त बनेगा। उक्त विचार उप मुख्यमंत्री श्री राजेन्द्र शुक्ल ने ‘ग्लोबल फैटी लिवर दिवस’ पर सागर में वीडियो कॉन्फ्रेंस से प्रदेश के सभी जिलों के स्वास्थ्य अधिकारियों एवं आशा कार्यकर्ताओं को संबोधित करते हुए व्यक्त किए। पद्म भूषण डॉ शिव कुमार सरीन, निदेशक, इंस्टिट्यूट ऑफ लिवर एंड बिलियरी साइंसेज, नई दिल्ली भी चर्चा में जुड़े।

उप मुख्यमंत्री एवं सागर जिले के प्रभारी मंत्री श्री शुक्ल ने कहा कि ‘ग्लोबल फैटी लिवर डे’ केवल एक दिन नहीं है, बल्कि स्वास्थ्य के प्रति हमारी प्रतिबद्धता, जागरूकता और स्वस्थ भविष्य की दिशा में सामूहिक

संकल्प का संदेश है। उन्होंने कहा कि यकृत (लिवर) हमारे शरीर का सबसे मौन किंतु अत्यंत कार्यशील अंग है। यह अंग ऊर्जा उत्पादन, विषहरण, प्रतिरक्षा और पाचन जैसी महत्वपूर्ण प्रक्रियाओं की आधारशिला है। जब यकृत प्रभावित होता है, तो उसके लक्षण बहुत देर से प्रकट होते हैं और तब तक शरीर को गंभीर हानि पहुँच चुकी होती है। ऐसे में आवश्यक है कि हम समय रहते यकृत की देखभाल को अपनी प्राथमिकता बनाएं। उप मुख्यमंत्री श्री शुक्ल ने कहा कि मोटापा, मधुमेह, असंतुलित आहार, शारीरिक निष्क्रियता और मानसिक तनाव एनएफएलडी के प्रमुख कारण हैं। ये सभी कारक जीवनशैली से जुड़े हुए हैं। उन्होंने आह्वान किया कि नागरिक अपने और परिवार की जाँच अवश्य कराएं, संतुलित आहार अपनाएं, जंक फूड से बचें, और रोजाना कम से कम 30 मिनट तक शारीरिक गतिविधि को अपने जीवन का अनिवार्य हिस्सा बनाएं। उन्होंने कहा कि ‘स्वस्थ यकृत मिशन’ को और भी सशक्त बनाया जाएगा। स्क्रीनिंग से लेकर उपचार तक हर स्तर पर

सरकार आपके साथ खड़ी है। स्वास्थ्य संस्थाओं में आवश्यक उपकरण, प्रशिक्षित मानव संसाधन और बेहतर उपचार सुविधाएँ उपलब्ध कराई जाएँगी।

उप मुख्यमंत्री श्री शुक्ल ने कहा कि 21 मई 2025 को राज्यपाल श्री मंगुभाई पटेल एवं मुख्यमंत्री डॉ. मोहन यादव ने स्वस्थ यकृत मिशन का शुभारंभ किया। यह एक समर्पित जनस्वास्थ्य पहल है, जो केवल उपचार तक सीमित नहीं, बल्कि रोकथाम, जनजागरूकता, स्क्रीनिंग, रेफरल तथा फॉलोअप के प्रत्येक चरण को एकीकृत रूप में सम्मिलित करती है। 2 जून 2025 से लेकर आज तक हम लगभग 10 लाख नागरिकों की एनएफएलडी स्क्रीनिंग की जा चुकी है। इनमें से 1.27 लाख लोगों का बॉडी मास इंडेक्स (बीएमआई) 23 से अधिक पाया गया। 1 लाख 24 हजार 131 (24 प्रतिशत) महिलाओं को कमर की माप 80 सेंटीमीटर से अधिक और 93 हजार 738 (19 प्रतिशत) पुरुषों की कमर की माप 90 सेंटीमीटर से अधिक पाई गई। उप मुख्यमंत्री श्री शुक्ल ने कहा कि ये

आंकड़े मात्र संख्याएँ नहीं हैं ये एक गंभीर चेतावनी हैं। यह संकेत है कि हम सचेत हो जाएँ और भविष्य की चुनौती के प्रति सजग रहें।

उप मुख्यमंत्री श्री शुक्ल ने कहा कि पूरे प्रदेश में आयुष्मान आरोग्य मंदिरों, प्राथमिक स्वास्थ्य केंद्रों, सामुदायिक स्वास्थ्य केंद्रों, जिला अस्पतालों तथा शहरी एवं ग्रामीण क्षेत्रों में एनएफएलडी स्क्रीनिंग शिविर आयोजित किए गए हैं। इन शिविरों में 30 से 65 वर्ष आयु वर्ग के नागरिकों की जाँच की जा रही है। सदियथ मामलों को जिला अस्पतालों में रेफर किया जा रहा है और उनका नियमित फॉलोअप भी सुनिश्चित किया जा रहा है। उन्होंने कहा कि अभियान में आशा कार्यकर्ता, एनएम, सीएचओ, मेडिकल ऑफिसर, स्वास्थ्य प्रबंधक और पंचायत प्रतिनिधि हमारी सशक्त रौढ़ की हड्डी के रूप में कार्य कर रहे हैं। ये सभी जमीनी स्तर पर सक्रिय होकर घर-घर जाकर लोगों को जागरूक कर रहे हैं, उन्हें प्रेरित कर रहे हैं तथा समय रहते स्क्रीनिंग के लिए प्रोत्साहित कर रहे हैं।

मूंग पर कांग्रेस का भाजपा सरकार पर तीखा हमला

खरीदी शुरू न होने पर किसान ट्रैक्टर लेकर पहुंचेंगे मामा के घर : प्रदेश कांग्रेस अध्यक्ष जीतू पटवारी

हीरालाल गोलानी सोहागपुर।

पुराने पुलिस थाने के पीछे रानी लक्ष्मीबाई मंच पर प्रदेश कांग्रेस अध्यक्ष जीतू पटवारी शाम को समर्थन मूल्य पर मूंग खरीदी को लेकर कांग्रेस ने प्रदेश भाजपा सरकार पर तीखा हमला किया समीपवर्ती ग्राम शोभापुर से करीबन शाम 6बजे कांग्रेसियों की पदयात्रा प्रारंभ हुई। इस पदयात्रा के साथ किसान ने भारी संख्या में अपने ट्रैक्टर लेकर आए थे। इस ट्रैक्टर यात्रा में अग्रणी थे । सोहागपुर के युवा कांग्रेस नेता राजकुमार रघुवंशी। सोहागपुर में रानी लक्ष्मीबाई मंच पर प्रदेश कांग्रेस अध्यक्ष जीतू पटवारी की उपस्थिति से मध्यप्रदेश में समर्थन मूल्य पर मूंग की खरीदी को लेकर सियासी हलचल तेज हो गई है। आमसभा को संबोधित करते प्रदेश अध्यक्ष जीतू पटवारी ने भाजपा सरकार पर तीखा हमला बोलते हुए कहा, «आप मूंग खरीदी जल्द शुरू नहीं हुई तो किसान ट्रैक्टर लेकर शिवराज मामा के घर पहुंचेंगे।» भाजपा सरकार को किसान हितैषी सरकार का दावा करने पर भाजपा सरकार की नीतियों पर जमकर कटाक्ष किए गए। वहीं क्षेत्रीय सांसद दर्शन सिंह चौधरी को भी किसान नीतियों को जमकर हमला किया



गया।प्रदेश कांग्रेस अध्यक्ष जीतू पटवारी ने आगे कहा कि «सरकार मूंग को जहरीला बता रही है, जबकि सच्चाई यह है कि मूंग नहीं, बल्कि भाजपा की नीयत जहरीली है।» उन्होंने कहा कि जब कांग्रेस सत्ता में थी, तब किसानों को लाभ मिलता था। कांग्रेस केवल वादे नहीं करती, बल्कि ज़मीन पर काम करके दिखाती है।

उल्लेखनीय है कि सभा की शुरुआत अहमदाबाद विमान हदसे में मृत लोगों को श्रद्धांजलि अर्पित कर की गई। पूर्व कांग्रेस विदक और नीति निर्माता-सभी एक साथ एक परिवर्तनकारी सौदेबाजी का हिस्सा बनते हैं। अब सौदे केवल वित्तीय नहीं, बल्कि सांस्कृतिक और रचनात्मक भविष्य की दिशा तय करने वाले हो गए हैं।

फेस्टिवल ब्रांडिंग: भावनात्मक, रणनीतिक और सांस्कृतिक हर फेस्टिवल की एक विशिष्ट पहचान बन चुकी है-कान्स : र्लैमर और कलात्मकता का संयोग बर्लिनले : राजनीतिक और सामाजिक सिनेमा का मंच लोकार्नो : प्रयोगधर्मिता का केंद्र

व्यापारी सबसे पहले बीमार पड़ते।

उन्होंने सरकार के इस रवैये को किसान विरोधी बताते हुए खरीदी प्रक्रिया जल्द शुरू करने की मांग की।सभा को किसान कांग्रेस प्रदेशाध्यक्ष धर्मेन्द्र चौहान, पूर्व मंत्री सुखदेव पांसे, संजय शर्मा, देवेन्द्र पटेल, जिलाध्यक्ष शिवाकांत पांडे, हरगोविंद पुरविया सहित कई नेताओं ने संबोधित किया।कांग्रेस नेताओं ने क्षेत्रीय सांसद दर्शन सिंह चौधरी पर भी कटाक्ष करते हुए कहा कि किसान आंदोलन से राजनीति शुरू करने वाले सांसद अब किसान हित की कोई बात नहीं करते। अब वे सिर्फ नाम के किसान पुत्र रह गए हैं।

कांग्रेस नेता यशवंत राजपूत ने अपने उद्धोधन में सरकार एवं जनप्रतिनिधियों पर किसानों की अनदेखी करने का आरोप लगाया। इस अवसर पर पूर्व नपाध्यक्ष राजेंद्रसिंह चौधरी, मंगल सिंह रघुवंशी, चंद्रकांत चौरसिया, लक्ष्मीनारायण सोनी, रणवीर सिंह पटेल, जयगोपाल मलैया, हर्फेजा बोहरा, आलोक चांदसवाल, गजेंद्र चौधरी, वकील कार्तिक शर्मा नीरज चौधरी, ऋभ्रभ दीक्षित, कार्तिक शर्मा, इफ्रान खान सहित सैकड़ों कांग्रेसी नेता एवं किसान उपस्थित थे।।

फिल्म महोत्सव और 3 सी मंत्र

डॉ. भूपेन्द्र कुमार सुलेरे



वरिष्ठ स्तंभ लेखक

वर्तमान युग तकनीकी तोत्रता और सांस्कृतिक तरलता से परिभाषित है। इस युग में फिल्म महोत्सव केवल सिनेमा के प्रदर्शन का माध्यम नहीं, बल्कि विचारों, कल्पनाओं और वैश्विक सहयोग का सशक्त मंच बन चुके हैं। ये महोत्सव ऐसे जीवंत पारिस्थितिकी तंत्र बन गए हैं जहाँ तीन प्रमुख घटक—रचनात्मकता (Creativity), संस्कृति (Culture) और वाणिज्य (Commerce)—एक-दूसरे से गहराई से जुड़े हुए हैं। यह 3D मंत्र अब वैश्विक सिनेमा के पुनर्जागरण की आधारशिला बन चुका है।

नवीन परिभाषा: फिल्म फेस्टिवल का स्थान आज के फिल्म फेस्टिवल रेड-कार्पेट ग्लैमर से कहीं आगे बढ़ चुके हैं। वे अब नैरेटिव इन्वेशन, क्रॉस-कल्चरल कोलैबोरेशन, रणनीतिक साझेदारी, और डिजिटल-तकनीक सक्षम प्रस्तुति के केंद्र बन गए हैं। कान, बर्लिन, वेनिस, आईएफएफआई, लोकार्नो, सनडॉस जैसे प्रतिष्ठित महोत्सवों ने न केवल फिल्मों को देखने का दृष्टिकोण बदला है, बल्कि

सिनेमा की सामाजिक और व्यावसायिक व्याख्या को भी गहराई दी है।

3D अब आदर्श नहीं, वास्तविक दिशा-निर्देशक रचनात्मकता (Creativity): नए विषय, नए दृष्टिकोण, और उभरती प्रतिभाओं के लिए मंच।

संस्कृति (Culture): वैश्विक व स्थानीय सांस्कृतिक परंपराओं का संवाद।

वाणिज्य (Commerce): सह-निर्माण, वितरण, आईपी मार्केटिंग, ब्रांड साझेदारी और ओटीटी एकीकरण।

अब ये तीनों तत्व नीतिगत रूप से फेस्टिवल की योजना और निष्पादन का अभिन्न हिस्सा बन गए हैं।

कान्स 2025: उद्देश्य, नवाचार और प्रभाव कान्स फिल्म महोत्सव 2025 केवल स्क्रीनिंग या र्लैमर नहीं था—यह दृष्टि और आवाज़ का सम्मिलन था। ‘मिशन इम्पॉसिबल: द फाइनल रेकनिंग’ एक्शन से परे, उद्देश्य और सह-निर्माण की संभावनाओं का प्रतीक बनकर उभरी।

दूसरी ओर, ‘होमबाउंड’ जैसी संवेदनशील फिल्में मौन संवाद का सृजन कर रही थीं।

नीतिगत चर्चा, वैश्विक भागीदारी, और कहानी कहने की नई भाषाओं का प्रदर्शन बन गए हैं।

चाहे वह:

‘सिनेमा फॉर द क्लाइमेट’ हो (कान्स), वबुअल रिथिल्टी से जुड़न नवाचार हो (वेनिस), या मुख्यधारा और स्वतंत्र सिनेमा का मेल (IFFI), हर पहलू आज उद्देश्य, विविधता और डिजिटल व्यवधान से प्रेरित है। 3C — नई सिनेमाई संस्कृति के स्तंभ रचनात्मकता, संस्कृति और वाणिज्य—इन तीनों की त्रिवेणी ने फिल्म महोत्सवों को विश्व मंच पर शक्ति केंद्र बना दिया है। आज रेड कार्पेट सिर्फ सेंटिब्रिटी नहीं है, बल्कि यह एक सांस्कृतिक वक्तव्य, एक कूटनीतिक प्रस्तावना, और एक रचनात्मक आंदोलन बन चुका है।

भारत जैसे देश, जिनकी विविध सांस्कृतिक विरासत, तकनीकी नवाचार क्षमता, और सहयोगी दृष्टिकोण है, इस नए परिदृश्य में नायक की भूमिका निभा रहे हैं।

अब प्रश्न यह नहीं है कि अगली महान फिल्म कौन बनाएगा, प्रश्न यह है कि अमली वैश्विक कहानी कौन और कैसे सुनाएगा?

रचनात्मकता, संस्कृति और वाणिज्य का उदय

भोपाल में ऐशबाग आरओबी 90 डिग्री वाला ब्रिज...

पीडब्ल्यूडी मंत्री ने जांच बैठाई, मौके पर पहुंचे अफसर ; कांग्रेस ने तंज कसा



लोग बोले –ये अनोखी डिजाइन

भोपाल (नप्र)। भोपाल के 90 डिग्री मोड़ वाला ऐशबाग आरओबी (रेलवे ओवरब्रिज) सोशल मीडिया पर जमकर ट्रोल हो रहा है। लोग इसके मिस्स बना रहे हैं और इसे अनोखी डिजाइन वाला ब्रिज बताकर सवाल भी खड़े कर रहे हैं। मामला सामने आने के बाद पीडब्ल्यूडी मंत्री राकेश सिंह ने जांच बैठाई है। गुरुवार को पीडब्ल्यूडी अफसर मौके पर पहुंचे और जांच की। दूसरी ओर, कांग्रेस ने तंज कसा है।

स्ट्रक्चर इंजीनियर डॉ. शैलेंद्र बागरे ने कहा कि यह तो ऐसा लग रहा है, जैसे दो स्केल रखे हुए हैं। ब्रिज पर दोनों ओर से आने वाले ट्रैफिक को देखते हुए यह बहुत खतरनाक है। उन्होंने डिजाइन एंगल को नाप कर बताया कि यह 88 डिग्री है। इस एंगल पर गाड़ी के बाहर की तरफ गिरने की आशंका होती है।

गाड़ी गिरने की आशंका

मैनिट के ट्रैफिक एक्सपर्ट डॉ. सिद्धार्थ रोक्ड़े ने कहा कि यदि जगह की कमी के कारण एंगल कम दिया जाए तो गाड़ियों की स्पीड पर नियंत्रण जरूरी है। यहां सिर्फ साइन बोर्ड लगाने से काम नहीं चलेगा, बल्कि यहां स्पीड कम करने के तरीके अपनाने होंगे। यदि यह नहीं किए गए तो गाड़ी नीचे गिर सकती है।

ऐसा है ब्रिज...इसलिए सवाल खड़े हुए

दरअसल, 10 साल से ज्यादा के इंतजार के बाद तैयार होने जा रहे ऐशबाग आरओबी की टर्निंग एक एक्सीडेंट जोन बनने जा रही है। इस ब्रिज पर आने के बाद वाहनों को लगभग 90 डिग्री पर मुड़ना होगा। इस एंगल पर वाहन मोड़ने पर गाड़ियां ब्रिज की दीवार से टकरा सकती हैं या सामने से आ रही गाड़ी से भी एक्सीडेंट हो सकता है।

जबलपुर में मंत्री से हो चुका सवाल

इस मामले में एक दिन पहले बुधवार को जबलपुर में पीडब्ल्यूडी मंत्री सिंह से सवाल किया तो उनका कहना था कि इस तरह के ब्रिज बनने के बाद अचानक ही कुछ विशेषज्ञ आते हैं और इस तरह की बात करते हैं। कोई भी ब्रिज या पुल जब बनते हैं, तो बहुत सारे तकनीकी पहलुओं से गुजरने के बाद होता है। अगर ये कोई आरोप है, तो इसका परीक्षण कर जांच करवा ली जाएगी।मंत्री के जांच की बात कहने के बाद गुरुवार को इंजीनियरों की टीम मौके पर पहुंची। यह टीम जल्द ही अपनी रिपोर्ट देगी। इसके बाद आगे की कार्रवाई होगी।



राज्यपाल मंगुभाई पटेल से प्रदेश के मुख्य सूचना आयुक्त विजय यादव ने राजभवन में सीजन्य भेंट की।

मप्र में भाजपा संगठन और सरकार के सभी कार्यक्रम निरस्त

अहमदाबाद प्लेन हादसे के चलते लिया फैसला ; प्रोफेशनल्स मीट में सीएम को होना था शामिल

भोपाल (नप्र)। अहमदबाद में हुए विमान हादसे के बाद मप्र में बीजेपी संगठन और सरकार ने सभी कार्यक्रम कैसिल कर दिए हैं। प्रदेश के कई जिलों में आज बीजेपी की जिला ईकाईयों द्वारा प्रोफेशनल मीट के आयोजन किए जाने थे। कुछ जिलों में संकल्प से सिद्धि की प्रेस कॉन्फ्रेंस भी प्रस्तावित थीं। लेकिन, विमान हादसे के चलते कार्यक्रम कैसिल किए गए हैं।

भोपाल की प्रोफेशनल मीट में सीएम होने वाले थे शामिल- भोपाल के कुशाभाऊ ठाकरे सभागार में मुख्यमंत्री डॉ.मोहन यादव शाम 6 बजे प्रोफेशनल्स मीट में बतौर मुख्य अतिथि शामिल होने वाले थे। विमान हादसे की घटना के बाद ठाकरे सभागार में होने वाली प्रोफेशनल्स मीट कैसिल कर दी गई है।

देवास में होने वाली प्रोफेशनल्स मीट में बीजेपी के प्रदेश प्रभारी डॉ महेन्द्र सिंह और ग्वालियर में मंत्री कैलाश विजयवर्गीय को शामिल होना था। ये कार्यक्रम भी कैसिल कर दिए गए हैं।

बीजेपी ने टवीट कर दी जानकारी- एमपी बीजेपी की ओर से टवीट में लिखा गया- अहमदाबाद विमान हादसे के कारण आज आयोजित होने वाले भाजपा के सभी संगठनात्मक कार्यक्रम निरस्त किये गए हैं।

सुशासन भवन में सीएम का छह घंटे का मंथन

जो विभाग मुख्यमंत्री के पास, उनके कामकाज का हो रहा रिव्यू

भोपाल (नप्र)। पचमईवी में होने वाली सांसद, विधायकों की ट्रेनिंग के पहले मुख्यमंत्री डॉ मोहन यादव ने आज उन विभागों की प्रोग्रेस जानी जो उन्हीं के पास हैं। मुख्य सचिव अनुराग जैन की मौजूदगी में इसको लेकर राजधानी के अटल बिहारी सुशासन और नीति विश्लेषण स्कूल में बैठकों का दौर छह घंटे तक चलने वाला है। बैठक में खासतौर पर विभागों के कामकाज की समीक्षा मुख्यमंत्री ने की और जहां सीएम के प्राथमिकता वाले कामों में कमी आई है, उसे सुधार करने के लिए भी निर्देशित किया गया।

सुशासन भवन में हो रही बैठक में मुख्यमंत्री विभाग वार रिव्यू भी कर रहे हैं। बताया जाता है कि सीएम ने सामान्य प्रशासन विभाग से शासकीय सेवा में भर्ती के लिए जारी विज्ञापन और भर्ती प्रक्रिया का ताजा अपडेट भी लिया है। साथ ही पदोन्नति में रिजर्वेशन फार्मूले के बारे भी जानकारी ली है। इसके अलावा औद्योगिक नीति और निवेश प्रोत्साहन, खनिज साधन, वन और पर्यावरण के अलावा गृह विभाग के कामकाज को लेकर भी बैठक में चर्चा हो रही है। वन और पर्यावरण विभाग के अधीन सिया की बैठकें नहीं हो पाने और इससे संबंधित विवाद के मामले में भी सीएम ने अफसरों से जानकारी ली है।

इन विभागों के अधिकारी रहे मीटिंग में मौजूद- मुख्यमंत्री डॉ यादव के पास जिन विभागों की जिम्मेदारी है उसमें सामान्य प्रशासन विभाग, गृह विभाग, जेल विभाग, नर्मदा घाटी विकास विभाग, वन और पर्यावरण विभाग, जनसंपर्क विभाग हैं। इसके अलावा औद्योगिक नीति और निवेश प्रोत्साहन, विमानन विभाग, खनिज साधन विभाग, लोक सेवा प्रबंधन विभाग भी सीएम यादव ने अपने पास रखा है। इन सभी विभागों के एचओडी और प्रमुख सचिव स्तर के अधिकारी आज सुशासन भवन में हुई मीटिंग में मौजूद रहे।

छठी मंजिल से गिरकर 11वीं की छात्रा की मौत

खून से लथपथ हालत में परिजन ने पहुंचाया अस्पताल

भोपाल (नप्र)। भोपाल के कोलार स्थित विराषा हाइट्स में छठी मंजिल से गिरने से 11वीं कक्षा में पढ़ने वाली छात्रा की मौत हो गई। भोपाल के कोलार स्थित विराषा हाइट्स में छठी मंजिल से संदिग्ध परिस्थितियों में गिरने से 11वीं कक्षा में पढ़ने वाली 16 वर्षीय छात्रा की मौत हो गई। हादसा बुधवार देर रात का है। पुलिस ने मर्ग कायम कर जांच शुरू कर दी है।

टीआई संजय सोनी ने बताया कि 16 वर्षीय अंबिका सिंह एक निजी स्कूल में कक्षा 11वीं की छात्रा थी। जबकि उसके पिता टेलीकॉम कंपनी में वरिष्ठ पद पर पदस्थ हैं। वह दो साल पहले ही रहने के लिए यहां आई थी। बुधवार की रात वह कोचिंग से लौटी थी और छत पर चली गई थी। दरअसल वह रोजाना सीढ़ियों से चढ़ती-उतरती थी और उसका यह रोजाना का रूटीन था। बुधवार की रात छठवीं मंजिल से संदिग्ध परिस्थितियों में नीचे गिर गई थी।

परिजनों ने खून से लथपथ हालत में अस्पताल पहुंचाया

परिजन ने छात्रा को खून से लथपथ में हालत में इलाज के लिए बंसल अस्पताल में भर्ती कराया था। जहां रात करीब 12 बजे उसकी मौत हो गई। अस्पताल की सूचना पर पहुंची पुलिस ने मृतका का शव बरामद कर उसे पोस्टमॉर्टम के लिए हमीदिया अस्पताल भेज दिया। गुरुवार को पोएम के बाद शव को परिजन को सौंप दिया गया है। परिजन बांडी को बनारस लेकर खाना हो गए हैं।

जांच के बाद साफ होगा छात्रा कैसे गिरी ?

टीआई के मुताबिक छात्रा छत से कैसे गिरी?, इसका खुलासा नहीं हो सका है। परिजन के बयान दर्ज होने के बाद ही घटनाक्रम का खुलासा हो सकेगा। फिलहाल पुलिस मामले की जांच में जुटी हुई है।

कूनो, गांधीसागर के बाद चीतों का मप्र में तीसरा ठिकाना

नौरादेही अभयारण्य में 30 किमी एरिया में रहेंगे चीते, एनटीसीए ने तय किया क्षेत्र



व्यवस्था में भी जुटा है। नौरादेही वर्ष 2010 में चीतों के लिए प्राथमिकता वाले स्थलों में शामिल था लेकिन बाद में इसे हटा दिया गया था। अब फिर इसको लेकर कवायद तेज हुई है। चीफ वाइल्ड लाइफ वार्डन शुभरंजन सैन ने इसकी पुष्टि की है।

एमपी में कोरोना से तीसरी मौत

अब तक सामने आए 123 केस, 86 एक्टिव मामले ; जिलेवार जारी नहीं हो रहे आंकड़े

भोपाल (नप्र)। मध्यप्रदेश में कोरोना से इस साल तीसरी मौत हो गई है। इसकी पुष्टि केंद्रीय स्वास्थ्य मंत्रालय के कोविड-19 डैशबोर्ड पर की गई है, जिसमें बताया गया कि प्रदेश में कोरोना से एक और महिला की जान गई है। मृतक 52 वर्षीय महिला थीं, जिन्हें ब्रॉकियल अस्थमा था। उन्हें 25 साल पहले टीबी हो चुकी थी और वे मधुमेह (एचवीए1सी 7.4 प्रतिशत) से भी पीड़ित थीं।

इन जटिल स्वास्थ्य समस्याओं के कारण उनकी स्थिति गंभीर हो गई थी। जानकारी के मुताबिक, महिला रतलाम की रहने वाली थीं और इंदौर के एक निजी अस्पताल में उनका इलाज चल रहा था। उन्हें 8 जून को सांस लेने में तकलीफ होने पर भर्ती किया गया था। 10 जून को कोरोना रिपोर्ट पॉजिटिव आई और इसके बाद उन्हें एमआरटीबी अस्पताल के आइसोलेशन वार्ड में रेफर किया गया, जहां 11 जून को उनकी मौत हो गई।

स्वास्थ्य विभाग ने नहीं जारी किए जिलेवार आंकड़े

प्रदेश में कोरोना की स्थिति को लेकर इंटीग्रेटेड डिजीज सर्विलेंस प्रोग्राम द्वारा अब जिलेवार आंकड़े जारी नहीं किए जा रहे हैं, जबकि अन्य राज्य अभी भी रोजाना हेल्थ बुलेटिन जारी कर रहे हैं। आईडीएसपी के प्रभारी डॉ. अश्विनी भागवत से संपर्क करने की कई कोशिशें की गईं, लेकिन न तो फोन का जवाब मिला और न ही मैसेज का। साल 2020 में महामारी शुरू होने के बाद यह पहली बार है जब अधिकारी कोरोना से जुड़ी जानकारी साझा करने से बच रहे हैं।

बीड़ी एवं खदान श्रमिकों के बच्चों को एक हजार से पच्चीस हजार रुपये तक की छात्रवृत्ति

ऑनलाइन आवेदन की प्रक्रिया प्रारंभ

भोपाल (नप्र)। केंद्र सरकार के श्रम एवं रोजगार मंत्रालय द्वारा संचालित 'शिक्षा के लिये वित्तीय सहायता योजना' के अंतर्गत प्रदेश राज्य के बीड़ी, चूना पत्थर एवं डोलोमाइट, लौह-मैनीज-क्रोम अयस्क खदान श्रमिकों के बच्चों को शिक्षा के क्षेत्र में प्रोत्साहन प्रदान करने के लिये छात्रवृत्ति दी जाएगी। इस योजना के तहत मान्यता प्राप्त शिक्षण संस्थानों में कक्षा पहली से लेकर उच्च शिक्षा तक अध्ययनरत छात्र-छात्राओं को एक हजार रुपये से पच्चीस हजार रुपये तक छात्रवृत्ति की स्वीकृत दी गई है।

शैक्षणिक सत्र 2025-26 के लिए आवेदन की प्रक्रिया प्रारंभ- उप कल्याण आयुक्त श्रम कल्याण संगठन जबलपुर से प्राप्त जानकारी के अनुसार शैक्षणिक सत्र 2025-26 के लिए छात्रवृत्ति के

लिए ऑनलाइन आवेदन की प्रक्रिया 2 जून से प्रारंभ हो गई है। इच्छुक छात्र-छात्राएं नेशनल स्कॉलरशिप पोर्टल के माध्यम से आवेदन कर सकते हैं। प्री-मैट्रिक छात्रवृत्ति के लिए आवेदन की अंतिम तिथि 31 अगस्त 2025 तथा पोस्ट-मैट्रिक छात्रवृत्ति के लिए अंतिम तिथि 31 अक्टूबर 2025 नियत की गई है।

अन्य छात्रवृत्तियों के लिए पात्रता

उप कल्याण आयुक्त ने यह जानकारी दी कि यदि पोर्टल पर उपलब्ध अन्य किसी विभाग की ऐसी छात्रवृत्ति योजना प्रदर्शित होती है, जिसमें अधिक राशि प्रदान की जाती है और आवेदक उसकी पात्रता रखते हैं, तो ऐसे आवेदक संबंधित विभाग की छात्रवृत्ति योजना के लिए भी आवेदन कर सकते हैं।

भोपाल (नप्र)

। पीएम जनमन योजना के अंतर्गत (पीवीटीजी) विशेष रूप से कमजोर जनजातीय समूह के परिवारों को मूलभूत सुविधाएं उपलब्ध कराने की दृष्टि से अन्य योजनाओं के साथ पेयजल आपूर्ति के लिये 360 पीवीटीजी गांवों के 7 लाख 84 हजार 327 घरों में नल कनेक्शन जारी किये गये है। प्रधानमंत्री जनमन आदिवासी न्याय महाअभियान के अंतर्गत केन्द्र एवं राज्य सरकार द्वारा जनजाति संवर्ग के उत्थान के लिये इस योजना के तहत प्रधानमंत्री श्री नरेन्द्र मोदी एवं मुख्यमंत्री डॉ. मोहन यादव के मंशा के अनुरूप नल-जल योजना भी विभिन्न क्षेत्रों दी जा रही सुविधाओं में से एक है।

मध्यप्रदेश में 4197 पीवीटीजी गांव है। इसके अंतर्गत 11 लाख 67 हजार 373 परिवार इस योजना के तहत लाभार्थित हुए हैं। वर्ष 2027 तक अधिकांश गांवों को सतही जल योजना के माध्यम से कवर कर लिया जाएगा। हर घर में नल हर नल में जल योजना के तहत 6019.95 लाख रुपये की राशि स्वीकृत की गई है। 432 बसाहटों में से 192 बसाहटों कार्यपूर्ण किया जा चुका है। शेष 240 बसाहटों को कार्य 30 जून 2025 तक पूर्ण करने का लक्ष्य है।

आवेदन प्रक्रिया एवं आवश्यकताएं

छात्रवृत्ति के लिए आवेदन करते समय आवेदकों को ओटीआर (वन टाइम रजिस्ट्रेशन) करना अनिवार्य है। इसके साथ ही फंस ऑथेंटिकेशन प्रक्रिया को भी पूरा करना आवश्यक होगा। आवेदन करते समय सभी आवश्यक दस्तावेजों की स्कैन प्रतियां पोर्टल पर अपलोड करें, जो कि स्पष्ट और पठनीय हो। आवेदन की पात्रता एवं अन्य संबंधित जानकारी/ शर्तों नेशनल स्कॉलरशिप पोर्टल पर उपलब्ध है। आवेदन जमा करने के बाद छात्रों को अपने शिक्षण संस्थान से संपर्क कर आवेदन का सत्यापन भी स्कॉलरशिप पोर्टल के माध्यम से करवाना अनिवार्य है। शिक्षण संस्थान द्वारा सत्यापित नहीं किए गए आवेदनों पर विचार नहीं किया जायेगा।